

تفہیم لغت قرآن

(۱۱)

المائدہ

(۱۱ رکوع ۱ تا نصف رکوع ۶)

اس سورہ کا نام پندرہویں رکوع کی آیت **هَلْ يَسْتَبِيحُكُمْ رَبُّكُمْ أَنْ يُنَزِّلَ عَلَيْكُمْ مَائِدًا مِّنَ السَّمَاءِ** کے لفظ "مائدہ" سے ماخوذ ہے۔ قرآن کی بیشتر سورتوں کے ناموں کی طرح اس نام کو بھی سورۃ کے موضوع سے کوئی خاص تعلق نہیں۔ محض دوسری سورتوں سے جیز کرنے کے لیے اسے علامت کے طور پر اختیار کیا گیا ہے۔

سورۃ کے مضامین سے ظاہر ہوتا ہے اور روایات سے اس کی تصدیق ہوتی ہے کہ یہ صلح حدیبیہ کے بعد سنہ ۶ جبری کے اواخر یا سب سے جبری کے اوائل میں نازل ہوئی ہے۔ ذی القعدہ سلسلہ جبری کا واقعہ ہے کہ نبی صلی اللہ علیہ وسلم چودہ سو مسلمانوں کے ساتھ عمرہ ادا کرنے کے لیے مکہ تشریف لے گئے مگر کفار قریش نے عداوت کے جوش میں عرب کی تدبیر ترین مذہبی روایات کے خلاف آپ کو عمرہ نہ کرنے دیا اور بڑی رود کہ کے بعد یہ بات قبول کی کہ آئندہ سال آپ زیارت کے لیے آسکتے ہیں۔ اس موقع پر ضرورت پیش آئی کہ مسلمانوں کو ایک طرف تو سفر حج کے آداب بتائے جائیں تاکہ آئندہ سال عمرہ کا سفر پوری اسلامی شان کے ساتھ ہو سکے، اور دوسری طرف انہیں تاکید کی جائے کہ دشمن کافروں نے ان کو عمرہ سے روک کر جو زیادتی کی ہے اس کے جواب میں وہ خود کوئی ناروا زیادتی نہ کریں، اس لیے کہ بہت سے کافر قبیلوں کے حج کا راستہ اسلامی مقبوضات سے گزرتا تھا اور مسلمانوں کے لیے یہ ممکن تھا کہ جس طرح انہیں زیارت کعبہ سے روکا گیا ہے اسی طرح وہ بھی ان کو روک دیں۔ یہی تقریب ہے اس تمہیدی تقریر کی جس سے اس سورہ کا آغاز ہوا ہے۔ آگے چل کر تیرہویں رکوع میں پھر اسی مسئلہ کو چھیڑا گیا ہے جو اس بات کا ثبوت ہے کہ پہلے رکوع سے چودھویں رکوع تک ایک ہی مسئلہ تقریباً چل رہا ہے۔ اس کے علاوہ جو دوسرے مضامین اس سورہ میں

ہم کو بتاتے ہیں وہ بھی سب کے سب اسی دور کے معلوم ہوتے ہیں۔

بیان کے تسلسل سے غائب گمان ہی ہوتا ہے کہ یہ پوری سورۃ ایک ہی خطبہ پر مشتمل ہے جو یک وقت نازل ہوا ہو گا۔ جو سکتا ہے کہ متفرق طور پر اس کی بعض بیتیں بعد میں نازل ہوئی ہوں اور مضمون کی مناسبت سے ان کو اس سورہ میں مختلف مقامات پر بیوستہ کر دیا گیا ہو، لیکن سلسلہ بیان میں کہیں کوئی خفیف سا خلا بھی محسوس نہیں ہوتا جس سے یہ قیاس کیا جاسکے کہ یہ سورہ دو یا تین خطبوں کا مجموعہ ہے۔

سورۃ آل عمران اور سورہ نساء کے زمانہ نزول سے اس سورہ کے نزول تک پہنچتے پہنچتے حالات میں بہت بڑا تغیر واقع ہو چکا تھا۔ یا تو وہ وقت تھا کہ جنگ احد کے مدد میں مسلمانوں کے لیے مدینہ کے قریبی حوالہ کو بھی خطر بنا دیا تھا، یا اب یہ وقت آگیا کہ عرب میں اسلام ایک ناقابل شکست طاقت نظر آنے لگا اور اسلامی ریاست ایک طرف نجد تک، دوسری طرف حدود شام تک، تیسری طرف ساحل بحر احمر تک اور چوتھی طرف مکہ کے قریب تک پھیل گئی۔ بعد میں جو زخم مسلمانوں نے کھایا تھا وہ الہامی عینیں توڑنے کے بجائے ان کے غم کے لیے ایک اور تازہ یا نشانہ ثابت ہوا۔ وہ زخمی شیر کی طرح پھر کراٹھے اور تین سال کی مدت میں انہوں نے نقشہ بدل کر رکھ دیا۔ ان کی مسلسل جدوجہد اور سرفروشیوں کا ثمرہ یہ تھا کہ مدینہ کے چاروں طرف ڈیڑھ ڈیڑھ دو دو سو میل تک تمام مخالف قبائل کا زور ٹوٹ گیا۔ مدینہ پر جو یہودی خطرہ ہر وقت منڈلاتا رہتا تھا اس کا ہمیشہ کے لیے آئندہ حال ہو گیا اور جہازیں دوسرے مقامات پر بھی جہاں جہاں یہودی آباد تھے، سب مدینہ کی حکومت کے باجگذا رہ گئے۔ اسلام کو دبانے کے لیے تڑپنے سے آخری کوشش خود خندق کے موقع پر کی اور اس میں وہ نخت ناکام ہوئے۔ اس کے بعد اہل حرب کو اس امر میں کچھ شک نہ رہا کہ اسلام کی یہ تحریک اب کسی کے بٹائے نہیں مٹ سکتی۔ اب اسلام محض ایک عقیدہ و مسلک ہی نہ تھا جس کی حکمرانی صرف دلوں اور دماغوں تک محدود ہو، بلکہ وہ ایک ریاست بھی تھا جس کی حکمرانی عملی اپنے حدود میں رہنے والے تمام لوگوں کی زندگی پر محیط تھی۔ اب مسلمان اس طاقت کے مالک ہو چکے تھے کہ جس ملک پر وہ ایمان لائے تھے، بے روک روک اس کے مطابق زندگی بسر کر سکیں اور اس کے سوا کسی دوسرے عقیدہ و

مسک یا قانون کو اپنے دائرہ حیات میں دخل انداز نہ ہونے دیں۔

پھر ان چند برسوں میں اسلامی اصول و نقطہ نظر کے مطابق مسلمانوں کی اپنی ایک مستقل تہذیب بن چکی تھی جو زندگی کی تمام تفصیلات میں دوسروں سے الگ اپنی ایک امتیازی شان رکھتی تھی۔ اخلاق، معاشرت، تمدن، ہر چیز میں اب مسلمان خیر مسلموں سے بالکل ممتاز تھے، تمام اسلامی مقبوضات میں مراد اور نماز باجماعت کا نظم قائم ہو گیا تھا، ہر لڑکی اور ہر قبیلے میں امام مقرر تھے، اسلامی قوانین، فوجداری اور دیوانی، بڑی حد تک تفصیل کے ساتھ بن چکے تھے اور اپنی عدالتوں کے ذریعہ سے نافذ کیے جا رہے تھے، بین دین اور خرید و فروخت کے پرانے معاملات بند اور نئے اصلاح شدہ طریقے رائج ہو چکے تھے، وراثت کا مستقل ضابطہ بن گیا تھا، نکاح اور طلاق کے قوانین پر وہ شرعی اور استبدان کے احکام، اور زنا و قذف کی حدود نے مسلمانوں کی معاشرتی زندگی کو ایک خاص سانچے میں ڈھال دیا تھا، مسلمانوں کی لکشت و برخواست، بول چال، کھانے پینے، وضع قطع اور رہنے سہنے کے طریقے تک اپنی ایک مستقل شکل اختیار کر چکے تھے، اور اسلامی زندگی کی ایسی مکمل صورت گری ہو جانے کے بعد غیر مسلم دنیا اس طرف سے قطعی مایوس ہو چکی تھی کہ یہ لوگ، جن کا اپنا ایک الگ تمدن بن چکا ہے، پھر کبھی ان میں آئیں گے۔

صلح حدیبیہ سے پہلے تک مسلمانوں کے راستے میں ایک بڑی رکاوٹ یہ تھی کہ وہ کفار قریش کے ساتھ ایک مسلسل کشمکش میں الجھے ہوئے تھے اور انہیں اپنی دعوت کا دائرہ وسیع کرنے کی جہلت نہ ملتی تھی۔ اس رکاوٹ کو حدیبیہ کی ظاہری شکست اور حقیقی فتح نے دور کر دیا۔ اس سے ان کو نہ صرف یہ کہ اپنی ریاست کے حدود میں امن میسر آ گیا، بلکہ اتنی جہلت بھی مل گئی کہ اگر دو پیش کے علاقوں میں اسلام کی دعوت کو لے کر پھیل جائیں، چنانچہ ان کا افتتاح نبی صلی اللہ علیہ وسلم نے ایران، روم، مصر اور حبش کے پادشاہوں اور رئیسوں کو بھیج دیا اور اس کے ساتھ ہی قبیلوں اور قوموں میں مسلمانوں کے داعی خدا کے بندوں کو اس کے دین کی طرف بلانے کے لیے بھیج دیئے۔ یہ حالات تھے جب سورہ مائدہ نازل ہوئی۔ یہ سورہ حسب فیہل تین بڑے بڑے مضامین پر مشتمل ہے:

(۱) مسلمانوں کی مذہبی، تمدنی اور سیاسی زندگی کے ششک مزیہ احکام و ہدایات۔ اس سلسلہ میں مہفروج کے آداب مقرر کیے گئے، شعائر اللہ کے احترام اور زائرین کعبہ سے عدم تعرض کا حکم دیا گیا، کھانے پینے کی چیزوں میں حرام و حلال کے قطعی حدود قائم کیے گئے اور دو برجائیت کی خود ساختہ بندنوں کو توڑ دیا گیا، اہل کتاب کے ساتھ کھانے پینے اور ان کی چورتوں سے نکاح کرنے کی اجازت دی گئی، وضو اور غسل اور تیمم کے قاعدے مقرر کیے گئے، بغاوت اور فساد اور سرترہ کی سزائیں معین کی گئیں، شراب اور جوئے کو قطعی حرام کر دیا گیا، قسم توڑنے کا کفارہ مقرر کیا گیا اور قانون نہیات میں مزید چند دفعات کا اضافہ کیا گیا۔

(۲) مسلمانوں کو نصیحت۔ اب چونکہ مسلمان ایک حکمران گروہ بن چکے تھے، ان کے ہاتھ میں طاقت تھی جس کا نشہ قوموں کے لیے اکثر گمراہی کا سبب بنتا رہا ہے، مظلومی کا دور خاتمہ پر تھا اور اس سے زیادہ سخت آزمائش کے دور میں وہ قدم رکھ رہے تھے، اس لیے ان کو خطاب کرتے ہوئے بار بار نصیحت کی گئی کہ عدل پر قائم رہیں، اپنے پیش رو اہل کتاب کی روش سے پیئیں، اللہ کی اطاعت و فرمان برداری اور اس کے احکام کی پیروی کا جو عہد انھوں نے کیا ہے اس پر ثابت قدم رہیں اور یہود و نصاریٰ کی طرح اس کو توڑ کر اس انجام سے دو چار نہ ہوں جس سے وہ دو چار ہوئے، اپنے جملہ معاملات کے فیصلوں میں کتاب الہی کے پابند رہیں، اور منافقت کی روش سے اجتناب کریں۔

(۳) یہودیوں اور عیسائیوں کو نصیحت۔ یہودیوں کا زور اب ڈٹ چکا تھا اور شمالی عرب کی تقریباً تمام یہودی بیٹیاں مسلمانوں کے رنگیں لگتی تھیں۔ اس موقع پر ان کو ایک بار پھر ان کے غلط رویہ پر تہنہ کیا گیا اور انھیں راہ راست پر لانے کی دعوت دی گئی ہے نیز چونکہ صلح حبیسیہ کی وجہ سے عرب متوکل ممالک کی قوموں میں سلام کی دعوت پھیلانے کا موقع نکل آیا تھا اس لیے عیسائیوں کو بھی صلح کے ساتھ خطاب کر کے ان عقائد کی غلطیاں بتائی گئی ہیں اور انھیں نبی عربی پر ایمان لانے کی دعوت دی گئی ہے۔ ہمسایہ ممالک میں جو قومیں بت پرست اور مجوسی تھیں ان کو براہ راست خطاب نہیں کیا گیا کیونکہ ان کی ہدایت کے لیے وہ خطبات کافی تھے جو ان کے ہم مسلک مشرکین عرب کو خطاب کرتے ہوئے نازل ہوئے تھے۔

اللہ کے نام سے جو دشمن اور حیم ہے

اے ایمان لانے والو! بندشوں کی پوری پابندی کرو۔ تمہارے لیے مویشی کی قسم کے سب جانور حلال کیے گئے۔
سوائے اُن کے جو آگے چل کر تم کو بتائے جائیں گے، لیکن احرام کی حالت میں شکار کو اپنے لیے حلال نہ کرو، بے شک
اللہ جو چاہتا ہے حکم دیتا ہے۔ اے ایمان لانے والو! خدا پرستی کی نشانیوں کو بے حرمت نہ کرو۔ — نہ حرام

یعنی ان حدود اور قیود کی پابندی کرو جو اس سورہ میں تم پر عائد کی جا رہی ہیں، اور جو بالعموم خدا کی خیریت میں تم پر عائد کی
گئی ہیں۔ اس فقرے سے تمہیدی جملہ کے بعد ہی اُن بندشوں کا بیان شروع ہو جاتا ہے جن کی پابندی کا حکم دیا گیا ہے۔

لغة اَنفَام "مویشی، کافظ عربی زبان میں اونٹ، گائے، بھیر اور بکری پر بولا جاتا ہے، اور ہمیدہ کا اطلاق ہر جانور کے لیے ہوتا ہے۔
یہ ہوتا ہے۔ اگر اللہ تعالیٰ نے یہ فرمایا ہوتا کہ "انعام" تمہارے لیے حلال کیے گئے، تو اس سے صرف وہی چار جانور حلال ہوتے جنہیں عرب میں
انعام کہتے ہیں۔ لیکن حکم ان الفاظ میں دیا گیا ہے کہ مویشی کی قسم کے چندہ چوپائے تم پر حلال کیے گئے۔ اس سے حکم وسیع ہو جاتا ہے اور وہ
سب چندہ جانور اس کے دائرے میں آجاتے ہیں جو مویشی کی نوعیت کے ہوں، یعنی جو کچیاں نہ رکھتے ہوں، حیوانی غذا کے بجائے نباتی
غذا کھاتے ہوں اور دوسری حیوانی خصوصیات میں انعام عرب سے مماثلت رکھتے ہوں۔

حلال ہونے کا مطلب یہ ہے کہ ان کا گوشت کھایا جاسکتا ہے، دودھ پیا جاسکتا ہے، ان کی کھال اور اون اور بال، سب چیزیں
استعمال کی جاسکتی ہیں۔

لغة اَحْرَام "اس فقیرانہ لباس کو کہتے ہیں جو زیارت کعبہ کے لیے پہنا جاتا ہے۔ کعبہ کے گرد کئی کئی منزل کے فاصلہ پر ایک حد مقرر کر دی
گئی ہے جس سے آگے بڑھنے کی کسی نافرمانی کو اجازت نہیں جب تک کہ وہ اپنا معمولی لباس اتار کر احرام کا لباس نہ پہن لے۔ اس لباس میں صرف
ایک تہ بند ہوتا ہے اور ایک چادر جواد پر سے اوڑھی جاتی ہے۔ اسے احرام اس لیے کہتے ہیں کہ اسے باندھنے کے بعد آدمی پر ہیبت سی وہ چیزیں
حرام ہو جاتی ہیں جو معمولی حالات میں حلال ہیں، مثلاً حجامت، خوشبو کا استعمال، ہر قسم کی زینت و آرائش اور تصافح و شہوت وغیرہ۔ انہی پابندیوں
میں سے ایک یہ بھی ہے کہ کسی جاندار کو ہلاک نہ کیا جائے اور نہ شکار کھیلا جائے۔

لغة یعنی اللہ کا حکم مطلق ہے، اسے زورا اختیار ہے کہ جو چاہے حکم دے، بندوں کو اس کے احکام میں چون و چرا (باقی اگلے صفحہ پر)

ہمیںوں میں سے کسی کو حلال کر لو، نہ قربانی کے جانوروں پر دست درازی کرو، نہ ان جانوروں پر ہاتھ ڈالو جن کی گردنوں میں نذر خداوندی کی علامت کے طور پر پتے پڑے ہوئے ہوں، نہ ان لوگوں کو چھیڑو جو اپنے رب کے فضل اور اس کی بخشش کی تلاش میں مکان محترم (کعبہ) کی طرف جا رہے ہوں۔ ہاں جب احرام کی حالت ختم ہو جائے تو شکار تم کر سکتے ہو۔

(بقیہ سابق) کرنے کا کوئی حق نہیں۔ اگرچہ اس کے تمام احکام حکمت و مصلحت پر مبنی ہیں لیکن بندہ مسلم اس کے حکم کی اطاعت اس حیثیت سے نہیں کرتا کہ وہ اسے مناسب پاتا ہے یا مبنی بر مصلحت سمجھتا ہے بلکہ صرف اس بنا پر کرتا ہے کہ مالک کا حکم ہی ہے۔ جو چیز اس نے حرام کر دی ہے وہ صرف اس لیے حرام ہے کہ اس نے حرام کی ہے، اور اسی طرح جو اس نے حلال کر دی ہے وہ بھی کسی دوسری بنیاد پر نہیں بلکہ صرف اس بنیاد پر حلال ہے کہ جو خدا ان ساری چیزوں کا مالک ہے وہ اپنے غلاموں کو اس چیز کے استعمال کی اجازت دیتا ہے۔ لہذا انہوں پر سے زور کے ساتھ یہ اصول قائم کرتا ہے کہ اشیاء کی حرمت و ملک کے لیے مالک کی اجازت و عدم اجازت کے سوا کسی اور بنیاد کی قطعاً ضرورت نہیں، اور اسی طرح بندے کے لیے کسی کام کے جائز ہونے یا نہ ہونے کا مدار بھی اس کے سوا اور کچھ نہیں کہ خدا جس کو جائز کرے وہ جائز ہے اور جسے ناجائز قرار دے وہ ناجائز۔

۴۰ ہر وہ چیز جو کسی مسلک یا عقیدے یا طرز فکر و عمل یا کسی نظام کی نمائندگی کرتی ہو وہ اس کا شعار کہلائے گی کیونکہ وہ اس کے لیے علامت یا نشانی کا کام دیتی ہے۔ حکومتوں کے جھنڈے، فوج اور پولیس وغیرہ کے یونیفارم، بسکے، ٹوٹے اور اطامپ ان کے شعائر ہیں اور وہ اپنے محکوموں سے، بلکہ جن جن پر ان کا زور پڑے، سب ان کے احترام کا مطالبہ کرتی ہیں۔ مگر جا اور قربان گاہ اور صلیب سمیت کے شعائر ہیں، چوٹی اور ڈنٹار اور مندر برہنیت کے شعائر ہیں، کیس اور کڑا اور کرپان وغیرہ سکھ مذہب کے شعائر ہیں، ہتھوڑا اور درناشی اشترکیت کا شعار ہے، مہاستیکا نازیت کا شعار ہے۔ یہ سب مسلک اپنے پیروں سے اپنے شعائر کے احترام کا مطالبہ کرتے ہیں۔ اگر کوئی شخص کسی نظام کے شعائر میں سے کسی شعار کی توہین کرتا ہے تو یہ اس بات کی علامت ہے کہ وہ دراصل اس نظام کے خلاف دشمنی رکھتا ہے، اور اگر وہ توہین کرنے والا خود اسی نظام سے تعلق رکھتا ہو تو اس کا یہ فعل اپنے نظام سے بغاوت کا ہم معنی ہے۔

شعائر اللہ سے مراد وہ تمام علامات یا نشانیوں میں جو شرک و کفر اور دہریت کے باقابل خاص خدا پرستی (باقی اگلے صفحہ پر)

اور دیکھو، ایک گروہ نے جو تمہارے لیے مسجد حرام کا راستہ بند کر دیا ہے تو اس پر تمہارا غصہ تمہیں اتنا مشتعل نہ کر دے کہ تم بھی ان کے مقابلہ میں ناروا زیادتیاں کرنے لگو۔ نہیں! جو کام نیکی اور خدا ترسی کے ہیں ان میں سب سے تعاون

(بقیہ سابقہ) کے مسلک کی نمائندگی کرتی ہوں ایسی علامات جہاں جس مسلک اور جس نظام میں بھی پائی جائیں مسلمان ان کے احترام پر ملزم ہیں، بشرطیکہ ان کا نفسیاتی پس منظر خالص خدا پرستانہ ہو، کسی مشرکانہ یا کافرانہ تخیل کی آلودگی سے انہیں ناپاک نہ کر دیا گیا ہو۔ کوئی شخص خفا وہ غیر مسلم ہی کیوں نہ ہو، اگر اپنے عقیدہ و عمل میں خدا نے واحد کی بندگی و عبادت کا کوئی جزو رکھتا ہے تو اس جزو کی حد تک مسلمان اس سے موافقت کریں گے اور اس کے مذہب میں جو شعائر خالص خدا پرستی کی علامت ہوں ان کا پورا احترام ملحوظ رکھیں گے۔ اس چیز میں ہمارے اور اس کے درمیان نزاع نہیں بلکہ موافقت ہے۔ نزاع اگر ہے تو اس امر میں نہیں کہ وہ خدا کی بندگی کیوں کرتا ہے، بلکہ اس امر میں ہے کہ وہ خدا کی بندگی کے ساتھ دوسری بندگیوں کی آمیزش کیوں کرتا ہے۔

یاد رکھنا چاہیے کہ شعائر اللہ کے احترام کا یہ حکم اس زمانہ میں دیا گیا تھا جبکہ مسلمانوں اور مشرکین عرب کے درمیان جنگ برپا تھی، مکہ پر مشرکین قابض تھے، عرب کے ہر حصے سے مشرک قبائل کے لوگ حج ذیارت کے لیے کعبہ کی طرف جاتے تھے اور بہت سے قبیلوں کے راستے مسلمانوں کی زد میں تھے۔ اس وقت حکم دیا گیا کہ یہ لوگ مشرک ہی سہی، تمہارے اور ان کے درمیان جنگ ہی سہی، مگر جب یہ خدا کے گھر کی طرف جاتے ہیں تو انہیں نہ چھیڑو، حج کے ہمینوں میں ان پر حملہ نہ کرو، خدا کے دربار میں نذر کرنے کے لیے جو جانور یہ لیے جا رہے ہوں ان پر ہاتھ نہ ڈالو، کیونکہ ان کے بگڑے ہوئے مذہب میں خدا پرستی کا جتنا حصہ باقی ہے وہ بجائے خود احترام کا مستحق ہے نہ کہ بے احترامی کا۔

(حاشیہ صفحہ ۱۹۰) لہٰذا شعائر اللہ کے احترام کا عام حکم دینے کے بعد چند شعائر کا نام لے کر ان کے احترام کا خاص طور پر حکم دیا گیا کیونکہ اس وقت جنگی حالات کی وجہ سے یہ اندیشہ پیدا ہو گیا تھا کہ جنگ کے جوش میں کہیں مسلمانوں کے ہاتھوں ان کی توہین نہ ہو جائے۔ ان چند شعائر کو نام بنام بیان کرنے سے یہ مقصود نہیں ہے کہ صرف یہی احترام کے مستحق ہیں۔

لہٰذا احرام بھی من جملہ شعائر اللہ ہے، اور اس کی پابندیوں میں سے کسی پابندی کو توڑنا اس کی بے حرمتی کو کہتے ہیں، اس لیے شعائر اللہ ہی کے سلسلہ میں اس کا ذکر بھی کر دیا گیا کہ جب تک تم حرام بندہ ہو، شکار کرنا خدا پرستی کے شعائر میں سے ایک شعائر کی (باقی اگلے صفحہ پر)

کر و اور جو گناہ کے کام ہیں ان میں کسی سے تعافن نہ کرو۔ اللہ سے ڈرو اس کی سزا بہت سخت ہے۔
تم پر حرام کیا گیا مردار، خون، سوراگ گوشت، وہ جانور جو خدا کے سوا کسی اور کے نام پر ذبح کیا گیا ہو، وہ جو گلا
گھٹ کر یا چوٹ کھا کر یا بندی سے گر کر یا فکڑ کھا کر مر رہا ہو یا جسے کسی دند سے نے پھاڑا ہو۔ سوائے اس کے جسے
تم نے زندہ پا کر ذبح کر لیا۔ اور وہ جو کسی آستانے پر ذبح کیا گیا ہو۔ نیز یہ بھی تمہارے لیے ناجائز ہے کہ پائسوں

(یقیناً سابق، توہین کرنا ہے، البتہ جب شرعی قاعدہ کے مطابق احرام کی حد ختم ہو جائے تو شکار کرنے کی اجازت ہے۔

(حاشیہ صفحہ ۱۹۱) سہ چونکہ کفار نے اس وقت مسلمانوں کو کبیر کی زیارت سے روک دیا تھا اور عرب کے قدیم دستور کے خلاف حج تک مسلمان
محروم کر دیے گئے تھے اس لیے مسلمانوں میں یہ خیال پیدا ہوا کہ جن کا فرقہ قبیلوں کے راستے اسلامی مقبوضات کے قریب سے گذرتے ہیں، ان
کو ہم بھی حج سے روک دیں اور زمانہ حج میں ان کے قافلوں پر چھاپے مارنا شروع کر دیں۔ مگر اللہ تعالیٰ نے یہ آیت نازل فرما کر انہیں اس راہ
سے باز رکھا۔

(حواشی صفحہ ۱۹۱) سہ یعنی وہ جانور جو طبعی موت مر گیا ہو۔

سہ یعنی جس کو ذبح کرتے وقت خدا کے سوا کسی اور کا نام بھاگیا ہو، یا جس کو ذبح کرنے سے پہلے یہ نیت کی گئی ہو کہ یہ فلاں بزرگ
یا فلاں دیوی یا دیوتا کی نذر ہے۔ اس مضمون پر مفصل نوٹ سورہ بقرہ رکوع ۲۱ میں گذر چکا ہے۔

سہ دند سے کا پھاڑا ہوا جانور ہی حرام نہیں بلکہ دندہ خود بھی حرام ہے۔ چنانچہ حدیث سے معلوم ہوتا ہے کہ وہ تمام جانور
حرام ہیں جو کچلیاں اور پیچے رکھتے ہوں اور دوسرے جانوروں کو مار کر کھاتے ہوں۔

سہ یعنی جو جانور گلا گھٹ جانے یا چوٹ لگنے، یا گرنے یا لٹکھانے یا دند سے کے پھاڑنے سے مر رہا ہو بلکہ کچھ اتنا زندگی اس میں پائے جاتے ہوں
اُسکو اگر ذبح کر لیا جائے تو اسے کھایا جاسکتا ہے۔ اس سے بھی معلوم ہوا کہ حلال جانور کا گوشت صرف ذبح کرنے سے حلال ہوتا ہے، کوئی دوسرا طریقہ اس کو

ہلاک کرنے کا صحیح نہیں ہے۔ یہ "ذبح" اور "ذکاة" اسلام کے اصطلاحی لفظ ہیں۔ ان سے مراد حلق کا اتنا حصہ کاٹ دینا ہے جس سے جسم
کا خون اچھی طرح خارج ہو جائے۔ جب تک کہ خون یا گلا گھونٹنے یا اور کسی تدبیر سے جانور کو ہلاک کرنے کا نقصان یہ ہوتا ہے کہ خون کا
بیشتر حصہ جسم کے اندر ہی رُک کر رہ جاتا ہے اور وہ جگہ جگہ جم کر گوشت کے ساتھ چمٹ جاتا ہے۔ برعکس اس کے (باقی رگلے صفحہ ۱۹۱)

(یعنی حاشیہ صفحہ سابق) ذبح کرنے کی صورت میں دماغ کے ساتھ جسم کا تعلق دیر تک باقی رہتا ہے جس کی وجہ سے رگ رگ کا خون پھرنے کے باہر آجاتا ہے اور اس طرح پورے جسم کا گوشت خون سے صاف ہو جاتا ہے۔

شہ اصل میں لفظ نصب استعمال ہوا ہے۔ اس سے مراد وہ مقامات ہیں جن کو غیر اللہ کی نذر و نیاز پر معافانے کے لیے لوگوں نے مخصوص کر رکھا ہو۔ خواہ وہاں کوئی پتھر کی صورت ہو یا نہ ہو۔ ہماری زبان میں اس کا ہم معنی لفظ آستانہ یا آستانہ ہے جو کسی بزرگ یا دیوتا سے یا کسی خاص مشرک کا نہ اعتقاد سے وابستہ ہو۔

تہ یہ چیزیں جن کے کھانے کو حرام کیا گیا ہے، ان کے متعلق یہ بات ذہن نشین کر لینی چاہیے کہ کھانے پینے کی چیزوں میں حرام حلال کی جرقہ و شریعت کی طرف سے عائد کی جاتی ہیں ان کی اصل بنیاد ان اشیاء کے طبی فوائد یا نقصانات نہیں ہوتے، بلکہ ان کے اخلاقی فوائد و نقصانات ہوتے ہیں جہاں تک طبی امور کا تعلق ہے لہذا تم نے ان کو انسان کی ذہنی و جسمانی اور کائنات کی فطرت پر مبنی بنا دیا ہے۔ یہ دریافت کرنا انسان کا اپنا کام ہے کہ مادی اشیاء میں سے کیا چیزیں اس جسم کو غذائے صراحہ ہم پہنچانے والی ہیں اور کیا چیزیں تغذیہ کے لیے غیر مفید یا نقصان دہ ہیں۔ شریعت ان امور میں اس کی رہنمائی کی ذمہ داری اپنے سر نہیں لیتی۔ البتہ یہ امر کہ کوئی غذاؤں کا انسان کے اخلاق پر کیا اثر ہوتا ہے اور کوئی غذا میں طہارت نفس کے لحاظ سے کسی ہیں، اور غذا حاصل کرنے کے طریقوں میں سے کون سے طریقے اعتقادی و نظری حقیقت سے صحیح یا غلط ہیں، اس کی تحقیق کرنا انسان کے بس میں نہیں ہے، کیونکہ اس کے ذرائع انسان کو میر نہیں، اور اسی بنا پر انسان نے اکثر ان امور میں غلطیاں کی ہیں، اس لیے شریعت صرف انہی امور میں انسان کی رہنمائی کرتی ہے۔ جن چیزوں کو اس نے حرام کیا ہے یا اس وجہ سے حرام کیا ہے کہ یا تو اخلاق پر ان کا برا اثر پڑتا ہے، یا وہ طہارت کے خلاف ہیں، یا ان کا تعلق کسی فاسد عقیدہ سے ہے۔ برعکس اس کے جن چیزوں کو اس نے حلال کیا ہے ان کی حکمت کی وجہ یہ ہے کہ وہ ان برائیوں میں سے کوئی برائی اپنے اندر نہیں رکھتیں۔

اس سلسلہ میں یہ بات بھی سمجھ لینی چاہیے کہ شریعت کی حرام کی ہوئی چیزوں میں ہم زیادہ سے زیادہ جملہ ہی یہ جان سکتے ہیں کہ ان میں کیا خرابی ہے، مگر تفصیل کے ساتھ ان کی خرابیوں کو جاننا ہمارے لیے ممکن نہیں ہے۔ مثلاً یہ بات کہ خون، یا سور کے گوشت یا مردار کے کھانے سے ہماری اخلاقی صفات میں کیا خرابیاں رونما ہوتی ہیں، کس قدر اور کس طرح ہوتی ہیں، اس کی تحقیق ہمارے لیے غیر ممکن ہے کیونکہ اخلاق کو ناپنے اور تولنے کے ذرائع ہمیں حاصل نہیں ہیں۔ اگر بالفرض ان اثرات کو بیان کر کبھی دیا جاتا تو شبہ کرنے والا (باقی اگلے صفحہ پر)

کے ذریعہ سے اپنی قیمت معلوم کرو۔ یہ سب افعال فسق ہیں۔ آج کافروں کو تمہارے دین کی طرف سے پوری پابندی ہو چکی ہے لہذا تم ان سے دُور و بلکہ تجھ سے دُور، آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے (لہذا حرام و

ذبیحہ سابق) تقریباً اسی مقام پر ہوتا جس مقام پر وہاب ہے، کیونکہ وہ اس بیان کی صحت و عدم صحت کو آخر کس چیز سے جانچتا۔ اس لیے اللہ تعالیٰ نے حرام و حلال کے حدود کی پابندی کا انحصار ایمان پر رکھ دیا ہے۔ جو شخص اس بات پر مطمئن ہو جائے کہ کتاب اللہ کی کتاب ہے اور رسول اللہ کا رسول ہے اور اللہ عظیم و حکیم ہے وہ اس کے مقرر کیے ہوئے حدود کی پابندی کرے گا، خواہ ان کی مصلحت اس کی سمجھ میں آئے یا نہ آئے۔ اور جو شخص اس بنیادی عقیدے پر مطمئن نہ ہو اس کے لیے اس کے سوا کوئی چارہ نہیں کہ جن چیزوں کی خرابیاں انسانی علم کے احاطہ میں آگئی ہیں صرف انہی سے پرہیز کرے اور جن کی خرابیوں کا علمی احاطہ نہیں ہو سکا ہے ان کے نقصانات کا تادمہ مشق بنتا رہے۔

دعوتِ صفیہ (۱) صلہ یہ جامع ہدایت ہے۔ پانسون کی تعریف میں قرعہ اندازی کے تمام وہ طریقے آجاتے ہیں جو شخص بخت و اتفاق پر مبنی ہوں، جتنی کہ گھوڑ دوڑ، لاٹری اور فال اور رمل بھی اسی حکم میں داخل ہیں۔ پھر قیمت معلوم کرنے کا مفہوم بھی کیس ہے۔ کسی امر کے کرنے یا نہ کرنے کا سوال ہو، یا کسی مال کی تقسیم مطلوب ہو یا لین دین کے معاملات ہوں، ان سب امور میں مذکورہ بالا طریقوں سے فیصلہ کرنا حرام ہے۔

اللہ فسق = خدا کی نافرمانی، اطاعت سے نکل جانا، قانون سے باہر ہونا۔

اللہ آج سے مراد کوئی خاص دن اور تاریخ نہیں بلکہ وہ دور یا زمانہ ہے جس میں کلام کیا جا رہا ہو۔ ہماری زبان میں بھی آج کا لفظ زمانہ حال کے لیے عام طور پر بولا جاتا ہے۔

”کافروں کو تمہارے دین کی طرف سے مایوسی ہو چکی ہے، یعنی اب تمہارا دین ایک مستقل نظام بن چکا ہے اور خود اپنی حاکمانہ طاقت کے ساتھ نافذ و قائم ہے۔ کافر، جو اب تک اس کے قیام میں مانع و مزاحم رہے ہیں، انہیں اب کوئی امید نہیں رہی کہ وہ اسے ٹاسکیں گے اور تمہیں پھر کھلی جاہلیت کی طرف واپس لے جا سکیں گے۔“

(باقی اگلے صفحہ پر)

حلال کی جو قیود تم پر عائد کر دی گئی ہیں ان کی پابندی کرو، ابنتہ جو شخص بھوک سے مجبور ہو کر ان میں سے کوئی چیز کھائے بغیر اس کے کہ گناہ کی طرف اس کا میلان ہو تو بے شک اللہ معاف کرنے والا اور رحم فرمانے والا ہے۔

لوگ پوچھتے ہیں کہ ان کے لیے کیا حلال کیا گیا ہے، کہو تمہارے لیے ساری پاک چیزیں حلال کر دی گئی ہیں۔ اور

(یعنی سابقہ) ”بنا تم ان سے نہ ڈرو بلکہ مجھ سے ڈرو، یعنی اس دین کے احکام اور اس کی ہدایات پر عمل کرنے میں اب کسی کانفر طاقت کے غلبہ و قہر اور طاقت داری و مزاحمت کا خطرہ تمہارے لیے باقی نہیں رہا ہے۔ انسانوں کے خوف کی اب کوئی وجہ نہیں رہی۔ اب تمہیں خدا سے ڈرنا چاہیے کہ اس کے احکام کی تعمیل میں اگر کوئی کوتاہی تم نے کی تو تمہارے پاس کوئی عذر نہ ہو گا جس کی بنا پر تمہارے ساتھ کچھ بھی نرمی کی جائے۔

اللہ دین کو مکمل کر دینے سے مراد اس کو ایک مستقل نظام فکر و عمل اور ایک مکمل نظام تہذیب و تمدن بنا دینا ہے جس میں زندگی کے جدید مسائل کا جواب صرف اللہ یا تفصیلاً موجود ہو اور ہدایت و رہنمائی حاصل کرنے کے لیے کسی حال میں اس سے باہر جانے کی ضرورت پیش نہ آئے بغیر تمام کرنے سے مراد نیت ہدایت کی تکمیل کر دینا ہے۔ اور اسلام کو دین کا حیثیت سے قبول کر لینے کا مطلب یہ ہے کہ تم نے میری اطاعت و بندگی اختیار کرنے کا جو اقرار کیا تھا اس کو جو کہ تم اپنی سعی و عمل سے سچا اور مخلصانہ اقرار ثابت کر چکے ہو اس لیے میں نے اسے درج قبولیت عطا فرمایا ہے اور تمہیں عموماً اس حالت کو پہنچا دیا ہے کہ اب فی الواقع میرے سوا کسی کی اطاعت و بندگی کا جو تمہاری گردنوں پر باقی نہیں رہا اب جس طرح اعتقاد میں تم میرے مسلم ہو اس طرح عملی زندگی میں بھی میرے سوا کسی اور کے مسلم بن کر رہنے کے لیے کوئی مجبوری تمہیں لاحق نہیں رہی ہے۔ ان احسانات کا ذکر فرمانے کے بعد اللہ تعالیٰ سکوت اختیار فرماتا ہے مگر انداز کلام سے خود بخود یہ بات نکل آتی ہے کہ جب یہ احسانات میں نے تم پر کیے ہیں تو ان کا تقاضا یہ ہے کہ اب میرے قانون کی حدود پر قائم رہنے میں تمہاری طرف سے بھی کوئی کوتاہی نہ ہو۔

مستند روایات سے معلوم ہوتا ہے کہ یہ آیت مجتہد اوداع کے موقع پر سننے سے مگر یہ نازل ہوئی تھی لیکن جس سلسلہ کلام میں یہ واقع ہوئی ہے وہ صلح حدیبیہ سے متصل زمانہ (سنہ ۶) کا ہے اور یہاں تجارت میں دونوں فرقے کچھ ایسے جو سننے نظر آتے ہیں کہ یہ گمان نہیں کیا جاسکتا کہ ابتداء میں یہ سلسلہ کلام ان فرقوں کے بغیر نازل ہوا تھا اور بعد میں جب یہ نازل ہوا تو انہیں وہاں لاکر نصب کر دیا گیا۔ میرا قیاس ہے کہ اللہ عزوجل نے کہ ابتداء میں یہ آیت اسی سابق کلام میں نازل ہوئی تھی اس لیے اس کی حقیقی اہمیت لوگ سمجھ سکے، (باقی اگلے صفحہ پر)

جن شکاری جانوروں کو تم نے سدھایا ہو۔۔۔ جن کو خدا کے دیے ہوئے علم کی بنا پر تم شکار کی تعلیم دیا کرتے ہو۔۔۔ وہ جن جانوروں کو تمہارے لیے پکڑ رکھیں اس کو بھی تم کھا سکتے ہو، البتہ اس پر اللہ کا نام لے لو، اور اللہ کا (بقیہ ساتھی) بعد میں جب تک عرب مغرب ہو گیا اور اسلام کی طاقت اپنے شباب پر پہنچ گئی تو اللہ تعالیٰ نے دوبارہ یہ فقرے اپنے نبی پر نازل فرمائے اور ان کے اعلان کا حکم دیا۔

ہر چیز کو حرام سمجھتے ہیں جب تک کہ مباحات کے ساتھ کسی چیز کو حلال نہ قرار دیا جائے، اس ذمہ داری کی وجہ سے لوگوں پر وہی بنیاد قانونیت کا قیام ہو جاتا ہے۔ وہ زندگی کے ہر شعبہ میں حلال یا حرام اور جائز یا ناجائز کاموں کی فہرست مانگتے ہیں اور ہر کام اور ہر چیز کو اس شبہ کی نظر سے دیکھنے لگتے ہیں کہ کہیں وہ ممنوع تو نہیں۔ یہاں قرآن اسی ذمہ داری کی اصلاح کرتا ہے۔ پوچھنے والوں کا مقصد یہ تھا کہ انہیں تمام حلال چیزوں کی تفصیل بتائی جائے تاکہ ان کے سوا ہر چیز کو وہ حرام سمجھیں۔ جو اس میں قرآن نے حرام چیزوں کی تفصیل بتائی اور اس کے بعد یہ عام ہدایت دے کر چھوڑ دیا کہ ساری پاک چیزیں حلال ہیں۔ اس طرح قدیم مذہبی نظریہ بالکل الٹ گیا۔ قدیم نظریہ یہ تھا کہ سب کچھ حرام ہے پھر اس کے جسے حلال ٹھہرایا جائے۔ قرآن نے اس کے برعکس یہ اصول مقرر کیا کہ سب کچھ حلال ہے پھر اس کے جس کی حرمت کی تصریح کر دی جائے۔ یہ ایک بہت بڑی اصلاح تھی جس نے انسانی زندگی کو بندشوں سے آزاد کر کے دنیا کی وسعتوں کا دروازہ اس کے لیے کھول دیا۔ پہلے حکمت کے ایک چھوٹے سے دائرے کے سوا ساری دنیا اس کے لیے حرام تھی۔ اب حرمت کے ایک مختصر سے دائرے کو مستثنیٰ کر کے ساری دنیا اس کے لیے حلال ہو گئی۔

حلال کے لیے پاک کی قید اس لیے لگائی کہ ناپاک چیزوں کو اس عام اباحت کی دلیل سے حلال ٹھہرانے کی کوشش نہ کی جائے۔ اب یہاں سوال کہ اشیاء کے پاک ہونے کا تعین کس طرح ہوگا، تو اس کا جواب یہ ہے کہ جو چیزیں اصولی شرع میں سے کسی اصل کے تحت ناپاک قرار پائیں، یا جن چیزوں سے ذوق سلیم کو ابھرتا کرے، یا جنہیں ہندب انسان نے بالعموم اپنے فطری احساس نظافت کے مطابق پایا ہو، ان کے نامناسب کچھ پاک ہے۔

(باقی اگلے صفحہ پر)

قانون توڑنے سے ڈرو، اللہ کو حساب لینے کچھ دیر نہیں لگتی۔

حزرت صفحہ ۱۹۹ (۱) اللہ شکاری جانوروں سے مراد کتے، چیتے، باز، شکرے اور تمام وہ درندے اور پرندے ہیں جن سے انسان شکاری خدمت لینا ہے۔ سدھائے ہوئے جانور کا خاصہ ہے کہ وہ عام درندوں کی طرح جس چیز کا شکار کرتا ہے اسے پھاڑ نہیں کھاتا بلکہ اپنے مالک کے لیے پکڑ رکھتا ہے۔ اسی وجہ سے عام درندوں کا پھاڑا ہوا جانور حرام ہے اور سدھائے ہوئے درندوں کا شکار حلال۔ اس مسئلہ میں فقہار کے درمیان کچھ اختلاف ہے۔ ایک گروہ کہتا ہے کہ اگر شکاری جانور نے، خواہ وہ درندہ ہو یا پرندہ، شکار میں سے کچھ کھا لیا تو وہ حرام ہو گا کیونکہ اس کا کھانا یا یعنی معنی رکھتا ہے کہ اس نے شکار کو مالک کے لیے نہیں بلکہ اپنے لیے پکڑا یہی مسلک امام شافعی کا ہے۔ دوسرا گروہ کہتا ہے کہ اگر اس نے شکار میں سے کچھ کھا لیا ہو تو بھی وہ حرام نہیں ہونا، حتیٰ کہ اگر ایک تہائی حصہ بھی وہ کھائے تو بقیہ دو تہائی حلال ہے، اور اس معاملہ میں درندے اور پرندے کے درمیان کچھ فرق نہیں۔ یہ مسلک امام مالک کا ہے۔ تیسرا گروہ کہتا ہے کہ شکاری درندے نے اگر شکار میں سے کھا لیا ہو تو وہ حرام ہو گا لیکن اگر شکاری پرندے نے کھا لیا ہو تو حرام نہ ہو گا کیونکہ شکاری درندے کو ایسی تعلیم دی جاسکتی ہے کہ وہ شکار کو مالک کے لیے پکڑ رکھے اور اس میں سے کچھ نہ کھائے۔ لیکن تجربہ سے ثابت ہے کہ شکاری پرندہ ایسی تعلیم قبول نہیں کرتا۔ یہ مسلک امام ابو حنیفہ اور ان کے اصحاب کا ہے۔ اس کے برعکس حضرت علی رضی اللہ عنہ فرماتے ہیں کہ شکاری پرندے کا شکار سرے سے جائز ہی نہیں ہے، کیونکہ اسے تعلیم سے یہ بات نہیں سکھائی جاسکتی کہ شکار کو خود نہ کھائے بلکہ مالک کے لیے پکڑ رکھے۔

علیٰ یعنی شکار کو جانور پر چھوڑتے وقت بسم اللہ کہو۔ حدیث میں آتا ہے کہ حضرت عدی بن حاتم نے نبی صلی اللہ علیہ وسلم سے پوچھا کہ آیا میں کتے کے ذریعہ سے شکار کر سکتا ہوں؟ آپ نے فرمایا کہ اگر اس کو چھوڑتے ہوئے تم نے اللہ کا نام لیا ہو تو کھاؤ ورنہ نہیں۔ اور اگر اس نے شکار میں سے کچھ کھا لیا ہو تو نہ کھاؤ کیونکہ اس نے شکار کو دراصل اپنے لیے پکڑا ہے پھر انھوں نے پوچھا کہ اگر میں شکار پر اپنا کتا چھوڑوں اور میں دیکھوں کہ کوئی اور کتا وہاں موجود ہے؟ آپ نے جواب دیا اس شکار کو نہ کھاؤ۔ اس لیے کہ تم نے خدا کا نام اپنے کتے پر لیا تھا نہ کہ دوسرے کتے پر۔

اس آیت سے یہ مسئلہ معلوم ہوا کہ شکاری جانور کو شکار پر چھوڑتے ہوئے خدا کا نام لینا ضروری ہے۔ اس کے بعد باقی اگلے صفحہ پر

آج تمہارے لیے ساری پاک چیزیں حلال کر دی گئی ہیں۔ اہل کتاب کا کھانا تمہارے لیے حلال ہے اور تمہارا کھانا ان کے لیے۔ اور محفوظ عورتیں بھی تمہارے لیے حلال ہیں خواہ وہ اہل ایمان کے گروہ سر ہوں یا ان قوموں میں سے جن کو تم نے پہلے کتاب دی گئی تھی، بشرطیکہ تم ان کے ہر ادا کر کے نکاح میں ان کے

(بقیہ ساتی) اگر شکار زندہ ہے تو پھر خدا کا نام لے کر اسے ذبح کر لینا چاہیے اور اگر زندہ نہ ہے تو اس کے بغیر ہی وہ حلال ہو گا کیونکہ ابتدا شکاری جانور کو اس پر چھوڑتے ہوئے مالک کا نام لیا جا چکا تھا۔ یہی حکم تیر اور ہندوؤں کا بھی ہے۔

(حواشی صفحہ ۱۵) اہل کتاب کے کھانے میں ان کا ذبیحہ بھی شامل ہے۔ ہمارے لیے ان کا اور ان کے لیے ہمارا کھانا حلال ہونے کا مطلب یہ ہے کہ ہمارے اور ان کے درمیان کھانے پینے میں کوئی رکاوٹ نہیں، جس طرح ہم ان کا کھانا کھا سکتے ہیں اسی طرح اپنا کھانا انہیں کھلا بھی سکتے ہیں۔ لیکن یہ عام اجازت دینے سے پہلے اس فقرے کا اعادہ فرما دیا گیا ہے کہ تمہارے لیے پاک چیزیں حلال کر دی گئی ہیں، اس سے معلوم ہوا کہ اہل کتاب اگر پاکی و طہارت کے ان قوانین کی پابندی نہ کریں جو شریعت کے نقطہ نظر سے ضروری ہیں، یا اگر ان کے کھانے میں حرام چیزیں شامل ہوں تو اس سے پرہیز کرنا چاہیے۔ مثلاً اگر وہ خدا کا نام لیے بغیر کسی جانور کو ذبح کریں، یا اس پر خدا کے سوا کسی اور کا نام لیں، تو اسے کھانا ہمارے لیے جائز نہیں۔ اسی طرح اگر ان کے دسترخوان پر شراب یا سوسر یا کوئی اور حرام چیز ہو تو ہم ان کے ساتھ شریک نہیں ہو سکتے۔

اہل کتاب کے سوا دوسرے غیر مسلموں کا بھی یہی حکم ہے، فرق صرف یہ ہے کہ ذبیحہ اہل کتاب ہی کا جائز ہے جبکہ انہوں نے خدا کا نام اس پر لیا ہو، رہے غیر اہل کتاب تو ان کے ہلاک کیے ہوئے جانور کو ہم نہیں کھا سکتے۔

۱۵ اہل کتاب سے مراد یہود اور نصاریٰ ہیں اور نکاح کی اجازت صرف انہی کا عورتوں سے دی گئی ہے۔ اور اس کے ساتھ شرط یہ لگا دی گئی ہے کہ وہ محسنات (محبوظہ حدیثیں) ہوں۔ اس حکم کی تفصیلات میں فقہاء کے درمیان اختلاف ہوا ہے۔ ابن عباس کا خیال ہے کہ یہاں اہل کتاب سے مراد صرف ذوقی اہل کتاب ہیں، اسلامی حکومت سے باہر جو یہودی اور نصرانی آباد ہوں ان کی عورتوں سے نکاح درست نہیں۔ حنفیہ اس سے تھوڑا اختلاف کرتے ہیں، ان کے نزدیک غیر ذوقی اہل کتاب کی عورتوں سے نکاح حرام تو نہیں مگر مرد ہے۔ بخلاف اس کے سعید ابن المسیب اور جن بصری اس کے قائل ہیں کہ آیت اپنے (باقی اگلے صفحہ پر)

محافظ بنو، نہ یہ کہ آزاد شہوت رانی کرنے لگو یا چوری چھپے آشنائیاں کرو۔ اور جو کسی نے ایمان کی روش پر چلنے سے انکار کیا تو اس کا سارا کارنامہ زندگی ضائع ہو جائے گا اور وہ آخرت میں دیوالیہ ہو گا۔

ایسے ایمان لانے والو! جب تم نماز کے لیے اٹھو تو چاہیے کہ اپنے منہ اور ہاتھ کہنیوں تک دھو لو، سر و لہ پر ہاتھ پھیر لو اور پاؤں ٹخنوں تک دھو لیا کرو۔ اگر جنابت کی حالت میں ہو تو نہا کر پاک ہو جاؤ۔ اگر بیمار ہو یا سفر کی حالت میں ہو یا تم میں سے کوئی شخص رفع حاجت کر کے آئے یا نہم نے عورتوں کو ہاتھ لگایا ہو اور پانی نہ ملے تو پاک مٹی سے کام لو، بس اس پر ہاتھ مار کر اپنے منہ اور ہاتھوں پر پھیر لیا کرو۔ اللہ تم پر زندگی کو تنگ نہیں کرنا چاہتا

(بقیہ سابق) حکم میں عام ہے لہذا ذمی اور غیر ذمی میں فرق کرنے کی ضرورت نہیں۔ پھر چھنات کے مفہوم میں بھی فقہاء کے درمیان اختلاف ہے۔ حضرت عمر کے نزدیک اس سے مراد پاک دامن، عصمت مآب عورتیں ہیں اور اس بنا پر وہ آوارہ عورتوں کو اس اجازت سے خارج قرار دیتے ہیں۔ یہی رائے حسن، شیبی اور ابراہیم نخعی کی ہے اور حنفیہ نے بھی اسی کو پسند کیا ہے۔ بخلاف اس کے امام شافعی کی رائے یہ ہے کہ اس سے مراد آزاد عورتیں ہیں اور یہ لفظ ونڈیوں کے مقابلہ میں استعمال ہوا ہے۔

(حاشی صفحہ ۱۷۱) اسے اہل کتاب کی عورتوں سے نکاح کی اجازت دینے کے بعد یہ فقرہ اس لیے تنبیہ کے طور پر ارشاد فرمایا گیا ہے کہ جو شخص اس اجازت سے فائدہ اٹھائے وہ اپنے ایمان و اخلاق کی طرف سے ہشیا رہے۔ کہیں ایسا نہ ہو کہ کافر جو بی کے عشق میں مبتلا ہو کر یا اس کے عقائد اور اعمال سے متاثر ہو کر وہ اپنے ایمان سے ہاتھ دھو بیٹھے یا ایسی روش پر چل پڑے جو ایمان کے منافی ہو۔

صلی اللہ علیہ وسلم نے اس حکم کی جو تشریح فرمائی ہے اس سے معلوم ہوتا ہے کہ منہ کے دھونے میں کلی کرنا اور ناک صاف کرنا بھی شامل ہے، بغیر اس کے منہ کے غسل کی تکمیل نہیں ہوتی، اور سر کے مسح میں کانوں کے اندرونی و بیرونی حصوں کا مسح بھی شامل ہے، نیز وضو شروع کرنے سے پہلے ہاتھ دھو لینے چاہیں تاکہ جن ہاتھوں سے آدمی وضو کر رہا ہو وہ خود پہلے پاک ہو جائیں۔ صلہ جنابت خواہ وہ اس وجہ سے لاحق ہوئی ہو کہ خواب میں یا دُؤ منویہ خارج ہو جائے، یا اس وجہ سے کہ فضل و رحمت کا ارتکاب کیا گیا ہو، دونوں صورتوں میں غسل واجب ہے۔ اس حالت میں غسل کے بغیر نماز پڑھنا یا قرآن کو ہاتھ لگانا جائز نہیں۔ (باقی اگلے صفحہ پر)

مگر وہ چاہتا ہے کہ تمہیں پاک کرے اور اپنی نعمت تم پر تمام کر دے، شاید کہ تم شکر گزار ہو۔

اللہ نے تم کو جو نعمت عطا کی ہے اس کا خیال رکھو اور اس نعمت عہد و پیمانہ کو نہ بھولو جو اس نے تم سے لیا ہے، یعنی تمہارا یہ قول کہ ہم نے سزا اور اطاعت قبول کی۔ اللہ سے ڈرو، اللہ دلوں کے راز تک جانتا ہے۔ اے لوگو جو ایمان لائے ہو! اللہ کی خاطر راستی پر قائم رہنے والے، انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کرے کہ انصاف سے پھر جاؤ۔ نہیں، عدل کرو، یہ خدا ترسی سے زیادہ مناسبت رکھتا ہے۔ اللہ سے ڈر کر کام کرتے رہو، جو کچھ تم کرتے ہو اللہ اس سے پوری طرح باخبر ہے۔ جو لوگ ایمان لائیں اور نیک عمل کریں، اللہ نے ان سے وعدہ کیا ہے کہ ان کی خطاؤں سے درگزر کیا جائے گا اور انہیں بڑا اجر ملے گا۔ رہے وہ لوگ جو کفر کریں اور اللہ کی آیات کو جھٹلائیں، تو وہ دوزخ کے رہتی ہیں۔

اے ایمان لانے والو! اللہ کے اس احسان کو یاد کرو جو اس نے (ابھی حال میں) تم پر کیا ہے، جبکہ ایک گروہ نے تم پر دست دراز سی کا ارادہ کر لیا تھا مگر اللہ نے ان کے ہاتھ تم پر اٹھنے سے روک دیئے۔ اللہ سے ڈر کر کام کرتے رہو، ایمان رکھنے والوں کو اللہ ہی پر بھروسہ کرنا چاہیے۔

بع

(بقیہ سابق صفحہ) اس حکم کی تشریح سورہ ناز کو رکوع ۷ میں گذر چکی ہے۔

(حواشی صفحہ ۱۸) ۱۔ جس طرح پاکیزگی نفس ایک نعمت ہے اسی طرح پاکیزگی جسم بھی ایک نعمت ہے۔ انسان پر اللہ کی نعمت اسی وقت مکمل ہو سکتی ہے جبکہ نفس و جسم دونوں کی طہارت و پاکیزگی کے لیے پوری ہدایت اسے مل جائے۔

۲۔ یعنی یہ نعمت کہ زندگی کی شاہ راہ مستقیم تمہارے لیے روشن کر دی اور دنیا کی ہدایت و رہنمائی کے منصب پر تمہیں سرفراز کیا۔

۳۔ اشارہ ہے اس واقعہ کی طرف جسے حضرت عبداللہ ابن عباس نے روایت کیا ہے کہ یہودیوں میں سے ایک گروہ نے

نبی صلی اللہ علیہ وسلم ادا آپ کے خاص خاص صحابہ کو کھلانے کی دعوت پر بلایا تھا اور خفیہ طور پر یہ سازش کی تھی کہ اچانک ان لوگوں پر ٹوٹ

پڑیں گے اور اس طرح اسلام کی جان نکال دیں گے، لیکن عین وقت پر اللہ کے نفل سے نبی صلی اللہ علیہ وسلم اس سازش کا حال معلوم ہو گیا

ادآپ دعوت پر تشریف نہ لے گئے۔ چونکہ یہاں سے خطاب کا رخ بنی اسرائیل کی طرف پھر رہا ہے اس لیے تمہید کے طور پر (باقی صفحہ)

اللہ نے بنی اسرائیل سے پختہ عہد لیا تھا اور ان میں بارہ نقیب مقرر کیے تھے اور ان سے کہا تھا کہ میں تمہارے ساتھ ہوں، اگر تم نے نماز قائم رکھی اور زکوٰۃ دی اور میرے رسولوں کو مانا اور ان کی مدد کی اور اپنے خدا کو اچھا قرض دیتے رہے تو یقین رکھو کہ میں تمہاری برائیاں تم سے زائل کر دوں گا اور تم کو ایسے باغوں میں داخل کروں گا

(یقیناً سابق) اس واقعہ کا ذکر فرمایا گیا ہے۔

(حاشی صفحہ ۱۵۱) اس تقریر کے دو مقصد ہیں۔ پہلا مقصد یہ ہے کہ مسلمانوں کو اس دوش پر چلنے سے روکا جائے جس پر ان کے خیر و اہل کتاب چل رہے تھے چنانچہ انہیں بتایا جا رہا ہے کہ جس طرح آج تم سے عہد لیا گیا ہے اسی طرح کل ہی عہد بنی اسرائیل سے اور مسیح علیہ السلام کی امت سے بھی لیا جا چکا ہے۔ پھر کہیں ایسا نہ ہو کہ جس طرح وہ اپنے عہد کو توڑا مگر انہوں میں مبتلا ہوئے اسی طرح تم بھی اسے توڑ دو اور گمراہ ہو جاؤ۔ دوسرا مقصد یہ ہے کہ یہود اور نصاریٰ دونوں کو ان کی غلطیوں پر متنبہ کیا جائے اور دین حق کی طرف دعوت دی جائے۔

۱۱ نقیب کے معنی نگرانی اور تقبیل کرنے والے کے ہیں۔ بنی اسرائیل کے بارہ قبیلے تھے اور اللہ تعالیٰ نے ان میں سے ہر قبیلہ پر ایک ایک نقیب خود اسی قبیلہ سے مقرر کرنے کا حکم دیا تھا تاکہ وہ ان کے حالات پر نظر رکھے اور انہیں بے دینی و بد اخلاقی سے بچانے کی کوشش کرتا رہے۔ بائبل کی کتاب گنتی میں بارہ سرداروں کا ذکر موجود ہے، مگر ان کی وہ حیثیت جو یہاں لفظ "نقیب" سے قرآن نے بیان کی ہے، بائبل کے بیان سے ظاہر نہیں ہوتی۔ بائبل انہیں صرف رئیسوں اور سرداروں کی حیثیت سے پیش کرتی ہے، اور قرآن ان کی حیثیت نقیب کی قرار دیتا ہے۔

۱۲ یعنی جو رسول بھی میری طرف سے آئیں، ان کی دعوت پر تم بیک کہتے اور ان کی مدد کرتے رہے۔

۱۳ یعنی خدا کی راہ میں اپنا مال خرچ کرتے رہے۔ چونکہ اللہ تعالیٰ اس ایک ایک پائی کو جو انسان اس کی راہ میں خرچ کرے، کئی گنے زیادہ انعام کے ساتھ واپس کرنے کا وعدہ فرماتا ہے اس لیے قرآن میں جگہ جگہ راہ خدا میں مال خرچ کرنے کو "قرض" سے تعبیر کیا گیا ہے، بشرطیکہ وہ اچھا قرض ہو، یعنی جائز ذرائع سے کمائی ہوئی دولت خرچ کی جائے، خدا کے قانون کے مطابق خرچ کی جائے اور خلوص و حسن نیت کے ساتھ خرچ کی جائے۔

(باقی اگلے صفحہ پر)

جن کے نیچے نہرین بہتی ہوں گی، مگر اس کے بعد جس نے تم میں سے کفر کی روش اختیار کی تو وہ حقیقت اس سوا اسیل

(بقیہ سابق) وہ کسی سے اس کی برائیاں زائل کر دینے کے دو مطلب ہیں۔ ایک یہ کہ راہِ راست کو اختیار کرنے اور خدا کی ہدایت کے مطابق فکر و عمل کے صحیح طریقے پر چلنے کا لازمی نتیجہ یہ ہو گا کہ انسان کا نفس بہت سی برائیوں سے اور اس کا طرز زندگی بہت سی خرابیوں سے پاک ہونا چاہئے گا دوسرے یہ کہ اس اصلاح کے باوجود اگر کوئی شخص بحیثیت مجموعی کمال کے مرتبے کو نہ پہنچ سکے اور کچھ نہ کچھ برائیاں اس کے اندر باقی رہ جائیں تو اللہ تعالیٰ اپنے فضل سے ان پر مہربانی فرمائے گا اور ان کو اس کے حساب سے ساقط کر دے گا۔ کیونکہ جس نے اساسی ہدایت اور بنیادی اصلاح قبول کر لی ہو اس کی جزئی اور ضمنی برائیوں کا حساب لینے میں اللہ تعالیٰ سخت گیر نہیں ہے۔


(حواشی صفحہ ۱۵) اسے یعنی "سوا اسیل" کو پا کر اسے پھر کھو دیا اور تباہی کے راستوں میں بھٹک نکلا۔ سوا اسیل "کا ترجمہ تو وسط و حد" کی شاہ ماہ کیا جا سکتا ہے مگر اس سے پورا مفہوم ادا نہیں ہوتا۔ اس لفظ کی معنویت کو سمجھنے کے لیے پہلے یہ ذہن نشین کر لینا چاہیو کہ انسان ایک عالمِ اصغر ہے جس کے اندر بے شمار مختلف قوتیں ہیں، خواہشیں ہیں، جذبات اور رجحانات ہیں، نفس اور جسم کے مختلف مطالبے ہیں، روح اور طبیعت کے مختلف تقاضے ہیں پھر انسان کی اجتماعی زندگی بے حد حساب پیچیدہ تعلقات سے مرکب ہے اور زندگی و تہذیب کے نشوونما کے ساتھ ساتھ اس کی پیچیدگیاں بڑھتی چلی جاتی ہیں۔ پھر دنیا میں جو سامان زندگی انسان کے چاروں طرف پھیلا ہوا ہے اس سے کام لینے اور اس کو انسانی تمدن میں استعمال کرنے کا سوال بھی انفرادی اور اجتماعی حیثیت سے بکثرت شاخ و شاخ مسائل پیدا کرتا ہے۔ انسان اپنی کمزوری کی وجہ سے اس پورے عرصہ حیات پر بیک وقت ایک متوازن نظر نہیں ڈال سکتا لہذا انسان اپنے لیے خود زندگی کا کوئی ایسا دستہ بھی نہیں بنا سکتا جس میں اس کی ساری قوتوں کے ساتھ انصاف ہو، اس کی تمام خواہشوں کا ٹھیک ٹھیک حق ادا ہو جائے، اس کے سارے جذبات و رجحانات میں توازن قائم رہے، اس کے سب اندرونی و بیرونی تقاضے متناسب کے ساتھ پورے ہوں، اس کی اجتماعی زندگی کے تمام مسائل کی مناسب رعایت ملحوظ ہو اور ان سب کا ایک ہموار اور متناسب حل نکل آئے، اور نادی ایشیا کو بھی شخصی اور تمدنی زندگی میں عدل، انصاف اور حق فراہم کر کے ساتھ استعمال کیا جاتا رہے۔ جب انسان خود اپنا رہنا اور اپنا فارغ بننا ہے تو حقیقت کے مختلف پہلوؤں میں سے کوئی ایک پہلو، (باقی اگلے صفحہ پر)

دقیقہ سابق، زندگی کی ضرورتوں میں سے کوئی ایک ضرورت، اصل طلب مسلوں میں سے کوئی ایک مسلا اس کے دماغ پر اس طرح مسلط ہو جاتا ہے کہ دوسرے پہلووں اور ضرورتوں اور مسلوں کے ساتھ وہ بالارادہ یا بلا ارادہ بے انصافی کرنے لگتا ہے، اور اس کی اس رائے کے زبردستی نافذ کیے جانے کا نتیجہ یہ ہوتا ہے کہ زندگی کا توازن بگڑ جاتا ہے اور وہ تجرور ابے اعتدالی کی کسی ایک انتہا کی طرف ٹیڑھی چلنے لگتی ہے۔ پھر جب یہ ٹیڑھی چال اپنے آخری حدود پر پہنچتے پہنچتے انسان کے لیے ناقابل برداشت ہو جاتی ہے تو وہ پہلو اور وہ ضروریات اور وہ مسائل جن کے ساتھ بے انصافی ہوئی تھی، عبادت شروع کر دیتے ہیں اور زور لگانا شروع کرتے ہیں کہ ان کے ساتھ انصاف ہو۔ مگر انصاف پھر بھی نہیں ہوتا، کیونکہ پھر وہی عمل رونما ہوتا ہے کہ ان میں سے کوئی ایک، جو سابق بے اعتدالی کی بدولت صوب ہو زیادہ دبایا گیا تھا، انسانی دماغ پر حاوی ہو جاتا ہے اور اسے اپنے مخصوص مقتضی کے مطابق ایک خاص رخ پر ہلے جاتا ہے جس میں پھر دوسرے پہلووں اور ضرورتوں اور مسلوں کے ساتھ بے انصافی ہونے لگتی ہے۔ اس طرح انسانی زندگی کو کبھی سیدھا چلنا نصیب نہیں ہوتا، ہمیشہ وہ چمکولے کھاتی اور تباہی کے ایک کنارے سے دوسرے کنارے کی طرف ڈھلکتی رہتی ہے۔ تمام راستے جن پر خود انسان اپنی زندگی کو چلانا رہا ہے، خطِ سخی کی شکل میں واقع ہیں، غلط سمت سے چلتے ہیں اور غلط سمت پر ختم ہو کر پھر کسی دوسری غلط سمت کی طرف ٹڑ جاتے ہیں۔ ان بہت سے ٹیڑھے اور غلط راستوں کے درمیان ایک ایسی راہ جو بالکل وسط میں واقع ہو، جس میں انسان کی تمام قوتوں اور خواہشوں کے ساتھ، اس کے تمام جذبات و رجحانات کے ساتھ، اس کی روح اور جسم کے تمام مطالبوں اور تقاضوں کے ساتھ اداس کی زندگی کے تمام مسائل کے ساتھ پورا پورا انصاف کیا گیا ہو، جس کے اندر کوئی ٹیڑھا، کوئی کچی، کسی پہلو کی بیجا رعایت اور کسی دوسرے پہلو کے ساتھ ظلم اور بے انصافی نہ ہو، انسانی زندگی کے صحیح ارتقا اور اس کی کامیابی و بامرادگی کے یقینت ضروری ہے، اس کی عین فطرت اس راہ کی طالب ہے، اور مختلف ٹیڑھے راستوں سے بار بار اس کے بتاوت کرنے کی اصل وجہ یہی ہے کہ وہ اس سیدھی شاہ راہ کو ڈھونڈتی ہے۔ مگر انسان خود اس شاہ راہ کو معلوم کرنے پر قادر نہیں، اس کی طرف صرف خدا راہ نمائی کر سکتا ہے اور خدا نے اپنے رسول اسی لیے بھیجے ہیں کہ اس راہ راست کی طرف انسان کی رہنمائی کریں۔ قرآن اسی راہ کو سواراہ لیبیل کہتا ہے۔ یہ سواہ لیبیل دنیا کی اس زندگی سے لے کر آخرت کی دوسری زندگی تک بے شمار ٹیڑھے راستوں کے درمیان سے سیدھی گندتی چلی جاتی ہے۔ جو اس پر چلا، وہ یہاں راست لے اور آخرت میں کامیاب و بامراد ہے، (باقی نگلے صفحہ پر)

(بقیہ سابق) اور جس نے اس راہ کو گم کر دیا، وہ یہاں غلط ہیں، غلط رو اور غلط کار ہے اور آخرت میں بحال اسے دوزخ میں جانا ہے کیونکہ زندگی کے تمام ٹیڑھے راستے دوزخ ہی کی طرف جاتے ہیں۔

موجودہ زمانہ کے بعض نادان فلسفیوں نے یہ دیکھ کر کہ انسانی زندگی پے درپے ایک انتہا سے دوسری انتہا کی طرف دھکے کھاتی چلی جا رہی ہے، یہ غلط نتیجہ نکال لیا کہ جدلی عمل (Dialectical process) ، انسانی زندگی کے

ارتقاء کا فطری طریق ہے۔ وہ اپنی حماقت سے یہ سمجھ بیٹھے کہ



انسان کے ارتقاء کا راستہ ہی ہے کہ پہلے ایک انتہا پسندانہ دعویٰ (Thesis) اسے ایک رخ پر بہا لے جائے

پھر اس کے جواب میں دوسرا ویسا ہی انتہا پسندانہ دعویٰ (Antithesis) اسے دوسری انتہا کی طرف

کھینچے اور پھر دونوں کے امتزاج (Synthesis)

سے ارتقاء حیات کا راستہ بنے۔ حالانکہ دراصل یہ ارتقاء کی راہ نہیں ہے بلکہ نفسی کے دھکے ہیں جو انسانی زندگی کے صحیح

ارتقاء میں بار بار مانع ہو رہے ہیں۔ ہر انتہا پسندانہ دعویٰ زندگی کو اس کے کسی ایک پہلو کی طرف مڑتا ہے اور اسے کھینچنے لے چلا جاتا

ہے، یہاں تک کہ جب وہ سوار سبیل سے بہت دور جا پڑتی ہے تو خود زندگی ہی کی بعض دوسری حقیقتیں جن کے ساتھ بے انصافی

ہو رہی تھی، اس کے خلاف بغاوت شروع کر دیتی ہیں اور یہ بغاوت ایک جوابی دعویٰ کی شکل اختیار کر کے اسے مخالف سمت

میں کھینچنا شروع کرتی ہے، جوں جوں سوار سبیل قریب آتی ہے ان متضادم دعوؤں کے درمیان مصالحت ہونے لگتی ہے اور ان کے

امتزاج سے وہ چیزیں وجود میں آتی ہیں جو انسانی زندگی میں نافع ہیں، لیکن جب وہاں نہ سوار سبیل کے نشانات دکھانے والی روشنی

موجود ہوتی ہے اور نہ اس پر شناخت قدم رکھنے والا ایمان، تو وہ جوابی دعویٰ زندگی کو اس مقام پر ٹیڑھے نہیں دیتا بلکہ اپنے زور

میں اسے دوسری جانب انتہا تک کھینچنا چلا جاتا ہے یہاں تک کہ پھر زندگی کی کچھ دوسری حقیقتوں کی نفی شروع ہو جاتی ہے (باقی اگلے صفحہ پر)

گم کر دی۔ پھر یہ ان کا اپنے عہد کو توڑ ڈالنا تھا جس کی وجہ سے ہم نے ان کو اپنی رحمت سے دور پھینک دیا اور ان کے دل سخت کر دیے۔ اب ان کا حال یہ ہے کہ الفاظ کا الٹ پھیر کر کے بات کو کہیں سے کہیں لے جاتے ہیں، جو تعلیم نہیں دی گئی تھی اس کا بڑا حصہ بھول چکے ہیں، اور آئے دن تمہیں ان کی کسی نہ کسی خیانت کا پتہ چلتا رہتا ہے۔ ان میں سے بہت کم لوگ اس عیب سے بچے ہوئے ہیں۔ (پس جب یہ اس حال کو پہنچ چکے ہیں تو جو شرارتیں بھی یہ کریں وہ ان سے عین متوقع ہیں) لہذا انہیں معاف کر دو اور ان کی حرکات سے چشم پوشی کرتے رہو، اللہ ان لوگوں کو پسند کرتا ہے جو احسان کی روش رکھتے ہیں۔

اسی طرح ہم نے ان لوگوں سے بھی پختہ عہد دیا تھا جنہوں نے کہا تھا کہ ہم نصاریٰ ہیں، مگر ان کو بھی جو سبق یاد کرایا گیا تھا اس کا ایک بڑا حصہ انہوں نے فراموش کر دیا، آخر کار ہم نے ان کے درمیان ہمیشہ ہمیشہ کے لیے دشمنی اور آپس کے بغض و عناد کا بیج بو دیا، اور ضرور ایک وقت آئے گا جب اللہ انہیں بتائے گا کہ وہ دنیا میں کیا بناتے رہے۔ اے اہل کتاب! ہمارا رسول تمہارے پاس آ گیا ہے جو کتاب الہی کی بہت سی باتوں کو تمہارے سامنے کھول رہا ہے جن پر تم پر وہ ڈالا کرتے تھے، اور بہت سی باتوں سے درگزر بھی کر جاتا ہے۔ تمہارے پاس اللہ کی طرف

(بقیہ سابق) اور نتیجہ میں ایک دوسری بغاوت اٹھ کھڑی ہوتی ہے۔ اگر ان کم نظر نفسیوں تک قرآن کی روشنی پہنچ گئی ہوتی اور انہوں نے سوا سبیل کو دیکھ لیا ہوتا تو انہیں معلوم ہو جاتا کہ ان کے لیے ارتقا کا صحیح راستہ ہی سوا سبیل ہے نہ کہ خطِ سختی پر ایک انتہا سے دوسری انتہا کی طرف دھکے کھاتے پھرنا۔

(حاشی صفحہ ۱۶) لے یہ خیال غلط ہے کہ نصاریٰ کا لفظ نامرہ سے ماخوذ ہے جو معنی علیہ السلام کا وطن تھا۔ دراصل اس کا ماخذ نصرت ہے اور اس کی بناءً قول ہے جو معنی علیہ السلام کے سوال مَنَ النَّصَارَىٰ اِلٰی اللّٰہِ (خدا کی راہ میں کون لوگ میرے مددگار ہیں؟) کے جواب میں حواریوں نے کہا تھا کہ مَنَ النَّصَارَىٰ اللّٰہِ (ہم اللہ کے کام میں مددگار ہیں) عیسائی مصنفین کو بالعموم محض ظاہری مشابہت دیکھ کر یہ غلط فہمی ہوئی کہ مسیحیت کی ابتدائی تاریخ میں ناصریہ (Nazarenes) کے نام سے جو ایک فرقہ پایا جاتا تھا اور جنہیں حواریوں کے ساتھ ناصری اور ایسوی کہا جاتا تھا، انہی کے نام کو قرآن نے تمام عیسائیوں کے لیے استعمال کیا ہے۔ لیکن یہاں قرآن (باقی اگلے صفحہ پر)

سے روشنی آگئی ہے اور ایک ایسی حق نما کتاب جس کے ذریعہ سے اللہ تعالیٰ ان لوگوں کو جو اس کی رضا کے طالب ہیں سلامتی کے طریقے بتاتا ہے اور اپنے اذن سے ان کو اندھیروں سے نکال کر اُجالے میں لاتا ہے اور راہِ راست کی طرف ان کی رہنمائی کرتا ہے۔

یقیناً کفر کیا ان لوگوں نے جنہوں نے کہا کہ مسیح ابن مریم ہی خدا ہے۔ اسے محمدان سے کہو کہ اگر خدا مسیح ابن مریم کو اور اس کی ماں اور تمام زمین والوں کو ہلاک کر دینا چاہے تو کس کی مجال ہے کہ اس کو اس ارادے سے باز رکھ سکے؟ اللہ تو زمین اور آسمانوں کا اور ان سب چیزوں کا مالک ہے جو زمین اور آسمانوں کے درمیان پائی جاتی ہیں، جو کچھ چاہتا ہے پیدا کرتا ہے اور اس کی قدرت ہر چیز پر حاوی ہے۔

(بقیہ سابق) صاف کہہ رہا ہے کہ انہوں نے خود کہا تھا کہ ہم "نصاری" ہیں، اور یہ ظاہر ہے کہ عیسائیوں نے اپنا نام کبھی نامری نہیں رکھا۔
 سہ یعنی تمہاری بعض چوریاں اور خیاںتیں کھول دیتا ہے جن کا کھونا دین حق کو قائم کرنے کے لیے ناگزیر ہے، اور بعض سے چشم پوشی اختیار کر لیتا ہے جن کے کھونے کی کوئی حقیقی ضرورت نہیں ہے۔

(حواشی صفحہ ۶۷) سہ "سلامتی" سے مراد غلط بینی، غلط اندیشی اور غلط کاری سے بچنا اور اس کے نتائج سے محفوظ رہنا ہے۔ جو شخص اللہ کی کتاب اور اس کے رسول کی زندگی سے روشنی حاصل کرتا ہے اسے فکر و عمل کے ہر بخور سے پرہیز معلوم ہو جاتا ہے کہ وہ کس طرح ان غلطیوں سے محفوظ رہے۔

سہ عیسائیوں نے ابتداً مسیح کی شخصیت کو انسانیت اور اولویت کا مرکب قرار دے کر جو غلطی کی تھی، اس کا نتیجہ یہ ہوا کہ ان کے لیے مسیح کی حقیقت ایک مہمان کر رہ گئی جسے ان کے علمائے لفاظی اور قیاس آرائی کی مدد سے حل کرنے کی جتنی کوشش کی اتنے ہی اور الجھتے چلے گئے۔ ان میں سے جس کے ذہن پر مسیح کی مرکب شخصیت کے جزو انسانی نے ظہور کیا اس نے مسیح کے ابن اللہ ہونے اور بنی مستقل خداؤں میں سے ایک ہونے پر زور دیا۔ اور جس کے ذہن پر جزو اولویت کا اثر زیادہ غالب ہوا اس نے مسیح کو اللہ تعالیٰ کا جسمانی ظہور قرار دے کر عین اللہ بنا دیا اور اللہ ہونے ہی کی حیثیت سے مسیح کی عبادت کی۔ ان کے درمیان مسیح کی راہ جنہوں نے نکالنی چاہی انہوں نے سارا زور ایسی غلطیوں پر فرمایا کہ ہم نے صرف کر دیا جن سے مسیح کو انسان بھی کہا جاتا رہے اور اس کے ساتھ باقی دیکھے صغیری

یہ ہوا اور نصاریٰ کہتے ہیں کہ ہم اللہ کے بیٹے اور اس کے چہیتے ہیں۔ ان سے پوچھو۔ پھر وہ تمہارے گناہوں پر تمہیں سزا کیوں دیتا ہے؟ درحقیقت تم بھی ویسے ہی انسان ہو جیسے اور انسان خدا نے پیدا کیے ہیں۔ وہ جسے چاہتا ہے معاف کرتا ہے اور جسے چاہتا ہے سزا دیتا ہے، زمین اور آسمان اور ان کی ساری موجودات اس کی ملک ہیں، اور اسی کی طرف سب کو جانا ہے۔

۱۷ اے اہل کتاب! ہمارا یہ رسول ایسے وقت تمہارے پاس آیا ہے اور دین کی واضح تعلیم تمہیں دے رہا ہے جبکہ رسولوں کی آمد کا سلسلہ ایک مدت سے بند تھا، تاکہ تم یہ نہ کہہ سکو کہ ہمارے پاس کوئی امید دلانے والا اور ڈرانے والا نہیں آیا۔ سو دیکھو! اب وہ امید دلانے والا آگیا۔ اور اللہ ہر چیز پر قادر ہے۔

۱۸ یاد کرو جب موسیٰ نے اپنی قوم سے کہا تھا کہ "اے میری قوم کے لوگو! اللہ کی اُس نعمت کا خیال کرو جو اس نے تمہیں عطا کی تھی، اُس نے تم میں نبی پیدا کیے، تم کو فرما دیا، اور تم کو وہ کچھ دیا جو دنیا میں کسی کو نہ دیا تھا۔" (یعنی سابقہ خدا میں کجا جا کے، خدا اور مسیح الگ الگ بھی ہوں اور پھر ایک بھی رہیں۔)

۱۹ اے اس فقرے میں ایک لطیف اشارہ ہے اس طرف کہ محض مسیح کی اہمازی پیدائش اور ان کے اخلاقی کمالات اور محسوس معجزات کو دیکھ کر جو لوگ اس دھوکے میں پڑ گئے کہ مسیح ہی خدا ہے وہ درحقیقت نہایت نادان ہیں۔ مسیح تو اللہ کے شمار عجائب تخلیق میں سے محض ایک نمونہ ہے جسے دیکھ کر ان ضعیف اہل علم لوگوں کی نگاہیں چوندھیا گئیں۔ اگر ان لوگوں کی نگاہ کچھ وسیع ہوتی تو انہیں نظر آتا کہ اللہ نے اپنی تخلیق کے اس سے بھی زیادہ حیرت انگیز نمونے پیش کیے ہیں اور اس کی قدرت کسی حد کے اندر محدود نہیں ہے۔ پس یہ بڑی بے دانشی ہے کہ مخلوق کے کمالات کو دیکھ کر اسی پر خاقی ہونے کا گمان کر لیا جائے۔ دانشمند وہ ہیں جو مخلوق کے کمالات میں خالق کی عظیم الشان قدرت کے نشانات دیکھتے ہیں اور ان سے ایمان کا نور حاصل کرتے ہیں۔

(حاشی صفحہ ۱۷) ۱۷ اے اس موقع پر یہ فقرہ نہایت لطیف و لطیف ہے۔ اس کا مطلب یہ بھی ہے کہ جو خدا پہلے امید دلانے والے اور ڈرانے والے بھیجے پھر قادر تھا اسی نے محمد صلی اللہ علیہ وسلم کو اس خدمت پر مامور کیا اور وہاں کوئی پر قادر تھا۔ دوسرا مطلب یہ ہے کہ اگر تم نے اس بشیر و نبی کی بات نہ مانی تو یاد رکھو کہ اللہ قادر و توانا ہے، ہر سزا جو وہ تمہیں دینا چاہے بلا مزاحمت دے سکتا ہے (باقی اگلے صفحہ پر)

برادران قوم! اس مقدس سرزمین میں داخل ہو جاؤ جو اللہ نے تمہارے لیے لکھ دی ہے، پیچھے نہ ہٹو ورنہ ناکام و نامراد پلٹو گے۔ انھوں نے جواب دیا "اے موسیٰ! وہاں تو بڑے زبردست لوگ رہتے ہیں، ہم وہاں ہرگز نہ جائیں گے جب تک وہ وہاں سے نکل نہ جائیں۔ ہاں اگر وہ نکل گئے تو ہم داخل ہونے کے لیے تیار ہیں۔" ان ڈرنے والوں میں دو شخص ایسے بھی تھے جن کو اللہ نے اپنی نعمت نوازا تھا۔ انھوں نے کہا کہ ان جباروں کے مقابلے میں دروازے کے اندر گھس جاؤ، جب تم اندر پہنچ جاؤ گے تو تم ہی غالب ہو گے، اللہ پر بھروسہ رکھو اگر تم مومن ہو۔ لیکن انھوں نے پھر یہی کہا کہ اے موسیٰ ہم تو وہاں کبھی نہ جائیں گے جب تک وہ وہاں موجود ہیں۔ بس تم اور تمہارا رب، دونوں جاؤ اور لڑو، ہم یہاں بیٹھے ہیں۔ اس پر موسیٰ

(یعنی سابق) اللہ یہ اشارہ ہے بنی اسرائیل کی اس عظمت گذشتہ کی طرف جو حضرت موسیٰ علیہ السلام سے بہت پہلے کسی زمانہ میں ان کو حاصل تھی۔ ایک طرف حضرت ابراہیم حضرت اسحاق حضرت یعقوب اور حضرت یوسف جیسے جلیل القدر پیغمبران کی قوم میں پیدا ہونے، اور دوسری طرف حضرت یوسف علیہ السلام کے بعد مصر میں ان کو بڑا اقتدار نصیب ہوا، مدت دراز تک یہی اس زمانہ کی ہندب دنیا کے سب سے بڑے فرمانروا تھے اور انہی کا سکھ مراد اس کے فواج میں رواں تھا۔ عموماً لوگ بنی اسرائیل کے عروج کی تاریخ حضرت موسیٰ سے شروع کرتے ہیں، کیونکہ اس سے پہلے کی تاریخ ابھی تک روشنی میں نہیں آئی ہے۔ لیکن قرآن اس مقام پر تصریح کرتا ہے کہ بنی اسرائیل کا اصل زمانہ عروج حضرت موسیٰ سے پہلے گذر چکا تھا جو حضرت موسیٰ اپنی قوم کے سامنے اس کے شاندار ماضی کی حیثیت پیش کرتے تھے۔

(حاشی صفحہ ۲۰۷) لہذا اس سے مرا فلسطین کی سرزمین ہے جو حضرت ابراہیم حضرت اسحاق اور حضرت یعقوب کا مسکن رہ چکی تھی۔ مصر سے نکلنے کے بعد اللہ تعالیٰ نے اسی سرزمین کو بنی اسرائیل کے لیے نامزد فرمایا۔

اللہ حضرت موسیٰ کی یہ تقریر اس موقع کی ہے جبکہ مصر سے نکلنے کے بعد آپ اپنی قوم کے ساتھ جزیرہ ثنائے سینا کے شمالی حصہ میں (جس کا نام بائبل میں دشیت فاران بتایا گیا ہے اور جو عرب کی شمالی اور فلسطین کی جنوبی سرحد سے متصل واقع ہے) مقیم تھے اور اپنی قوم کو فلسطین پر حملہ آور ہونے کے لیے آمادہ کر رہے تھے۔

۱۵۰ اصل میں قَالَ سَجَلَاوْنِ مِنْ اَلَّذِيْنَ يَخَافُوْنَ كَالغَاثِ اسْتَعَالَ جُورِيْنَ جِنِّ كَيْفَ هُوَ مَطْلَبٌ هُوَ سَكَنٌ هُوَ۔ ایک یہ کہ جو لوگ جباروں سے ڈر رہے تھے ان کے درمیان سے دو شخص بول اُٹھے، دوسرا یہ کہ جو لوگ خدا سے ڈرنے والے تھے (باقی اگلے صفحہ پر)

نے کہا "اے میرے رب! میرے اختیار میں کوئی نہیں مگر یا میری اپنی ذات یا میرا بھائی، پس تو ہمیں ان نافرمان لوگوں سے الگ کر دے"۔ اللہ نے جواباً یا "اچھا تو وہ ملک چالیس سال تک ان پر حرام ہے، یہ زمین میں مارے مارے پھرے گے، ان نافرمانوں کی حالت پر ہم گنہگار نہ کھاؤ"۔

(بقیہ سابق) ان میں سے دو شخصوں نے یہ بات کہی۔

حزقانی صفحہ ۱۵) اس واقعہ کی تفصیل بائبل کی کتاب گنتی باب ۱۳ و ۱۴ میں بیان ہوئی ہے۔ بائبل کے بیان کا خلاصہ یہ ہے کہ حضرت موسیٰ نے دشت فاماں سے بنی اسرائیل کے ۱۲ سرداروں کو فلسطین کا دورہ کرنے کے لیے بھیجا تاکہ وہاں کے حالات معلوم کر کے آئیں۔ یہ لوگ چالیس دن دورہ کر کے وہاں سے واپس آئے اور انھوں نے قوم کے مجمع عام میں بیان کیا کہ واقعی وہاں دودھ اور شہد کی نہریں بہتی ہیں لیکن جو لوگ وہاں بسے ہوئے ہیں وہ زور آور ہیں... ہم اس لائق نہیں ہیں کہ ان لوگوں پر حملہ کریں... وہاں جتنے آدمی ہم نے دیکھے وہ سب بڑے قدامت دار ہیں اور ہم نے وہاں بنی عنان کو بھی دیکھا جو تیار ہیں اور تیاروں کی نسل سے ہیں اور ہم تو اپنی ہی نگاہ میں ایسے تھے جیسے فلک سے ہوتے ہیں اور ایسے ہی ان کی نگاہ میں تھے۔ یہ بیان سن کر سارا مجمع چیخ اٹھا کہ اے کاش ہم مہری میں مر جاتے؛ یا کاش اس بیابان ہی میں مرتے؛ خداوند کیوں ہم کو اس ملک میں لے جا کر تلوار سے قتل کرنا چاہتا ہے؟ پھر تو ہماری بیویاں اور بال بچے کوٹ کا مال ٹھہریں گے۔ کیا ہمارے لیے بہتر نہ ہو گا کہ ہم مہر کو واپس چلے جائیں۔ پھر وہ آپس میں کہنے لگے کہ آدم کسی کو اپنا سردار بنا لیں اور ہر کوٹ چلیں۔ اس پر ان بارہ سرداروں میں سے، جنہو فلسطین کے دورے پر بھیجے گئے تھے، دوسرا رابوئیع اور کالب اٹھے اور انھوں نے اس نبردنی پر قوم کو ملامت کی۔ کالب نے کہا "چلو ہم ایک دم ڈاکر اس ملک پر قبضہ کر لیں، کیونکہ ہم اس قابل ہیں کہ اس پر تصرف کریں"۔ پھر دونوں نے یک زبان ہو کر کہا "اگر خدا ہم سے راضی رہے تو وہ ہم کو اس ملک میں پہنچائے گا... فقط اتنا ہو کہ تم خداوند سے بغاوت نہ کرو اور نہ اس ملک کے لوگوں سے ڈرو... اور ہمارے ساتھ خداوند ہے سو ان کا خوف نہ کرو"۔ مگر قوم نے اس کا جواب یہ دیا کہ "انھیں سنگسار کر دو"۔

۱۵) یہاں اس واقعہ کا حوالہ دینے کی غرض سے بیان پر غور کرنے سے صاف سمجھ میں آجاتی ہے۔ قصہ کے پیرایہ میں دراصل یہ نہیں یہ جتنا مقصود ہے کہ موسیٰ کے زمانہ میں نافرمانی، انحراف اور پست ہمتی سے کام لے کر جو نرا تم نے پائی تھی، اب اس سے بہت زیادہ سخت سزا محمد صلی اللہ علیہ وسلم کے متابلیں یا عبادہ روثرا، اختیار کر کے پاؤ گے۔

اور ذرا انھیں آدم کے دو بیٹوں کا قصہ بھی بے کم دکاست سنا دو جب ان دونوں نے قربانی کی تو ان میں سے ایک کی قربانی قبول کی گئی اور دوسرے کی نہ کی گئی۔ اس نے کہا میں تجھے مار ڈالوں گا۔ اس نے جواب دیا "اللہ تو متقیوں ہی کی نذر میں قبول کرتا ہے۔ اگر تو مجھے قتل کرنے کے لیے ہاتھ اٹھائے گا تو میں تجھے قتل کرنے کے لیے ہاتھ نہ اٹھاؤں گا، میں اللہ رب العالمین سو ڈرتا ہوں، میں چاہتا ہوں کہ میرا اور اپنا گناہ تو ہی سمیٹ لے اور اس طرح دوزخی بن کر رہے، ظالموں کے ظلم کا یہی ٹھیک بدلہ ہے۔" آخر کار اس کے نفس نے اپنے بھائی کا قتل اس کے لیے آسان کر دیا اور وہ اسے مار کر ان لوگوں میں شامل ہو گیا جو نقصان اٹھانے والے ہیں۔ پھر اللہ نے ایک کو ابھی جو زمین کھودنے لگا تاکہ اسے بتلے کہ اپنے بھائی کی لاش کیسے چھپائے یہ دیکھ کر وہ بولا افسوس مجھ پر میں اس کو تو جیسا بھی نہ ہو سکا کہ اپنے بھائی کی لاش چھپانے

لے یعنی تیری قربانی اگر قبول نہیں ہوئی تو یہ میرے کسی تصور کی وجہ سے نہیں ہے بلکہ اس وجہ سے ہے کہ تجھ میں تقویٰ نہیں ہے، ہنسا میری جان لینے کے بجائے تجھ کو اپنے اندر تقویٰ پیدا کرنے کی فکر کرنی چاہیے۔

لے اس کا یہ مطلب نہیں ہے کہ اگر تو مجھے قتل کرنے کے لیے آئے گا تو میں ہاتھ باندھ کر ترے سامنے قتل ہونے کے لیے بیٹھ جاؤں گا اور مداخلت نہ کروں گا، بلکہ اس کا مطلب یہ ہے کہ تو میرے قتل کے درپے ہوتا ہے تو ہو، میں تیرے قتل کے درپے نہ ہوں گا، تو میرے قتل کی تدبیر میں لگنا چاہے تو مجھے اختیار ہے، لیکن میں یہ جانتے کے بعد بھی کہ تو میرے قتل کی تیاریاں کر رہا ہے، یہ کوشش نہ کروں گا کہ پہلے میں ہی تجھے مار ڈالوں۔ یہاں یہ بات سمجھ لینی چاہیے کہ کسی شخص کا اپنے آپ کو خود قاتل کے آگے پیش کر دینا اور ظالمانہ حملہ کی مداخلت نہ کرنا کوئی نیکی نہیں ہے۔ البتہ نیکی یہ ہے کہ اگر کوئی شخص کسی کے قتل کا ارادہ رکھتا ہو اور وہ جانتا ہو کہ ظالم شخص اس کی گھات میں لگا ہوا ہے، تب بھی وہ اس کے قتل کی فکر نہ کرے اور اسی کو ترجیح دے کہ ظالمانہ اقدام دوسرے کی طرف سے ہونے کہ اس کی طرف سے۔ یہی مطلب تھا اس بات کا جو آدم علیہ السلام کے اس نیک بیٹے نے کہی۔

لے یعنی بجائے اس کے کہ ایک دوسرے کے قتل کی سعی میں ہم دونوں گناہ گار ہوں، میں اس کو زیادہ بہتر سمجھتا ہوں کہ دونوں گناہ نہ تھامیں ہی صبر میں آجائے، وہ گناہ بھی جو تیرے قاتلانہ اقدام پر مجھ کا اور وہ بھی جو میرے حصہ میں لکھا جاتا اگر میں تجھے قتل کرنے کا اقدام کرتا۔

کی تدبیر نکال لیتا۔ اس کے بعد وہ اپنے کیے پر بہت پچھتایا۔

اسی وجہ سے بنی اسرائیل پر ہم نے یہ فرمان لکھ دیا تھا کہ جس نے کسی انسان کو خون کے بدلے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی۔ مگر ان کا حال یہ ہے کہ ہمارے رسول پے در پے ان کے پاس گھلی گھلی ہدایات لے کر آئے پھر بھی ان میں بکثرت لوگ زمین میں زیادتیاں کرنے والے ہیں۔

۱۵۔ اس طرح اللہ تعالیٰ نے ایک کتے کے ذریعہ سے آدم کے اس غلط کاربیٹے کو اس کی جہالت و نادانی پر متنبہ کیا، اور جب ایک مرتبہ اس کو اپنے نفس کی طرف توجہ کرنے کا موقع مل گیا تو اس کی ندامت صرف اسی بات تک محدود نہ رہی کہ وہ لاش چھپانے کی تدبیر نکالنے میں کتے سے پیچھے کیوں رہ گیا، بلکہ اس کو یہ بھی احساس ہونے لگا کہ اس نے اپنے بھائی کو قتل کر کے کتنی بڑی جہالت کا ثبوت دیا ہے۔ بعد کا فقرہ کہ وہ اپنے کیے پر پچھتایا، اسی مطلب پر دلالت کرتا ہے۔

۱۶۔ یہاں اس واقعہ کا ذکر کرنے سے مقصد یہودیوں کو ان کی اس سازش پر لطیف طریقہ سے ملامت کرنا ہے جو انہوں نے نبی صلی اللہ علیہ وسلم اور آپ کے جلیل القدر صحابہ کو قتل کر نیکی کی تھی۔ دونوں واقعات میں مماثلت بالکل واضح ہے۔ یہ بات کہ اللہ تعالیٰ نے عرب کے ان امتیوں کو قبولیت کا درجہ عطا فرمایا اور ان پر انے اہل کتاب کو رد کر دیا، سراسر اس بنیاد پر تھی کہ ایک طرف تقویٰ تھا اور دوسری طرف تقویٰ نہ تھا۔ لیکن بجائے اس کے کہ وہ لوگ جنہیں رد کیا گیا تھا اپنے مردود ہونے کی وجہ پر غور کرتے اور اس تصور کی تلافی کرنے پر مائل ہوتے جس کی وجہ سے وہ روکے گئے تھے، ان پر ٹھیک اسی جاہلیت کا دورہ پڑ گیا جس میں آدم کا وہ غلط کار بیجا مبتلا ہوا تھا، اور اسی کی طرح وہ ان لوگوں کے قتل پر آمادہ ہو گئے جنہیں خدا نے قبولیت عطا فرمائی تھی۔ حالانکہ ظاہر تھا کہ ایسی جاہلانہ حرکتوں سے ان کی مردودیت مقبولیت سے نہ بدل جاتی بلکہ اس میں کچھ اور اضافہ ہی ہو جاتا۔

۱۷۔ یعنی چونکہ بنی اسرائیل کے اندر ان صفات کے آثار پائے جاتے تھے جن کا اظہار آدم کے اس ظالم بیٹے نے کیا تھا، اس لیے اللہ تعالیٰ نے ان کو قتل نفس سے باز رہنے کی سخت تاکید کی تھی اور اپنے فرمان میں یہ الفاظ لکھے تھے۔ افسوس ہے کہ آج جو بائبل پائی جاتی ہے وہ فرمان خداوندی کے ان قیمتی الفاظ سے خالی ہے۔

(باقی اگلے صفحہ پر)

جو لوگ اللہ اور اس کے رسول سے لڑتے ہیں اور زمین میں اس لیے تگ و دو کرتے پھرتے ہیں کہ فساد برپا کریں ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ اور پاؤں مخالف سمتوں سے کاٹ ڈالے جائیں، یا وہ جلاوطن کر دیے جائیں۔ یہ ذلت و رسوائی تو ان کے لیے دنیا میں ہے اور آخرت میں ان کے لیے اس سے بڑی سزا ہے۔ مگر جو لوگ تو یہ کر لیں قبل اس کے کہ تم ان پر قابو پاؤ۔ تمہیں معلوم ہونا چاہیے کہ

(بقیہ سابق) مکہ مطلب یہ ہے کہ دنیا میں نوح انانی کی زندگی کا بقا منحصر ہے اس پر کہ افراد نوح میں اپنے اپنا نوح کی جان کا احترام اور ان کی زندگی کے بقا و تحفظ میں مددگار بننے کا جذبہ موجود ہو۔ جو شخص ناحی کسی انسان کی جان لیتا ہے وہ دراصل یہ ثابت کرتا ہے کہ اس کا دل اس جذبہ سے خالی ہے، ہناوہ انسانیت کا دشمن ہے، کیونکہ اس کے اندر وہ صفت پائی جاتی ہے جو اگر تمام افراد انسانی میں پائی جائے تو پوری نوح کا خاتمہ ہو جائے۔ اور اس کے برعکس جو شخص انسان کی زندگی کے قیام میں مدد کرتا ہے وہ وہ حقیقت انسانیت کا حامی ہے کیونکہ اس میں وہ صفت پائی جاتی ہے جس پر انسانیت کے بقا کا انحصار ہے۔

(حواشی صفحہ ۲۱۱) صلہ اللہ اور اس کے رسول سے لڑنے کا مطلب وہی ہے جس پر بعد کے فقرے میں روشنی ڈالی گئی ہے، یعنی زمین میں فساد برپا کرنے کی سعی کرنا۔ اللہ تعالیٰ کی مرضی یہ ہے اور اسی کے لیے اُس نے اپنا رسول بھیجا تھا کہ زمین میں ایک صالح نظام قائم ہو جو انسان اور حیوان اور درخت اور ہر چیز کو جو زمین پر ہے، امن بخشنے، جس کے تحت انسانیت اپنی فطرت کے کمال مطلوب کو پہنچ سکے اور جس کے اندر زمین کے وسائل اس طرح استعمال کیے جائیں کہ وہ انسان کی ترقی میں مددگار ہوں نہ کہ اس کی تباہی و بربادی میں۔ ایسا نظام جب قائم ہو جائے تو اس کو خراب کرنے کی جو لوگ سعی کریں، قطع نظر اس سے کہ وہ چھوٹے پیمانے پر ترقی و فطرت اور زہنی و ذہنی کرنے ہوں یا بڑے پیمانے پر اس صالح نظام کو اٹھنے اور پھر فساد نظام قائم کر دینے کی کوشش کریں، انھیں یہ آیت پیدار اس کے رسول سے لڑائی کا مجرم قرار دیتی ہے، خواہ رسول بذات خود زندہ موجود ہو یا نہ ہو۔ آج کل کے دنیوی قوانین بھی ان لوگوں کو، جو حکومت کا تختہ اٹھ دینے اور اس کا نظام دہم برہم کرنے کی کوشش کرتے ہوں، بادشاہ کے خلاف **Waging war against the King** کا مجرم قرار دیتے ہیں، خواہ وہ ملک کے کسی گوشہ میں ایک معمولی سپاہی کے خلاف ہی کیوں نہ کارروائی کریں اور بادشاہ ان کی دست سے کتنا ہی دہم صلہ مختلف نرزیں سبیل اجمال بیان کر دی گئی ہیں تاکہ قاضی یا امام وقت اپنے اجتہاد سے ہر مجرم کو اس کے جرم کی (باقی اگلے صفحہ پر)

اللہ معاف کرنے والا اور رحم فرمانے والا ہے۔

اے ایمان لانے والو! اللہ سے ڈرو اور اس کی جناب میں باریابی کا ذریعہ تلاش کرو اور اس کی راہ میں جدوجہد کرو۔ شاید کہ تمہیں کامیابی ہو جائے۔ خوب جان لو کہ جن لوگوں نے کفر کا رویہ اختیار کیا ہے، اگر ان کے

(بقیہ سابق) نوعیت کے مطابق مزادے۔

سلسلہ یعنی اگر وہ سبھی ضاد سے باز آجائیں اور صالح نظام کو درہم برہم کرنے یا اٹھنے کی کوشش چھوڑ دیں، اور ان کا بعد کا طرز عمل ثابت کر رہا ہو کہ وہ امن پسند، مطیع، قانون، اور نیک چلن انسان بن چکے ہیں، اور اس کے بعد ان کے سابق جرائم کا پتہ چلے تو ان سزاؤں میں سے کوئی سزا ان کو نہ دی جائے گی جو ان پر بیان ہوئی ہیں، البتہ آدمیوں کے حقوق پر جو دست درمازی انہوں نے کی تھی اس کی ذمہ داری ان پر سے ساقط نہ ہوگی۔ مثلاً اگر کسی انسان کو انہوں نے قتل کیا تھا یا کسی کا ماں یا باپ یا کوئی اور جرم انسانی جان و مال کے خلاف کیا تھا تو اسی کا مقدمہ ان پر قائم کیا جائے گا۔ کہ اللہ اور رسول سے محارہ کرنے کا۔

(دعوتی صفحہ ہذا) سلسلہ یعنی ہر اس ذریعہ کے طالب اور جو یاں رہو جس سے تم اللہ کا تقرب حاصل کر سکو اور اس کی رضا کو پہنچ جاؤ۔

سلسلہ اصل میں لفظ جاہل و استعمال فرمایا گیا ہے جس کا مفہوم محض جدوجہد سے پوری طرح واضح نہیں ہوتا۔ مجاہدہ کا لفظ مقابلہ کا مقتضی ہے اور اس کا صحیح مفہوم یہ ہے کہ جو قومیں اللہ کی راہ میں مزاحم ہیں، جو تم کو خدا کی مرضی کے مطابق چلنے سے روکتی اور اس کی راہ سے ہٹانے کی کوشش کرتی ہیں، جو تم کو پوری طرح خدا کا بندہ بن کر نہیں رہنے دیتیں اور تمہیں اپنا یا کسی غیر اللہ کا بندہ بننے پر مجبور کرتی ہیں، ان کے خلاف اپنی تمام اسکا فی طاقتوں سے جدوجہد کرو کہ اسی جدوجہد پر تمہاری فلاح و کامیابی کا اور خدا سے تمہارے تقرب کا انحصار ہے۔ اس طرح یہ آیت بندہ مومن کو ہر محاذ پر چمکی لڑائی لڑنے کی ہدایت کرتی ہے۔ ایک طرف ابلیس یعنی اور اس کا شیطانی لشکر ہے، دوسری طرف آدمی کا اپنا نفس اور اس کی مرکز خواہشات ہیں، تیسری طرف خدا سے پھرے ہوئے بہت سے انسان ہیں جن کے ساتھ آدمی ہر قسم کے معاشرتی، تمدنی اور معاشی تعلقات میں بندھا ہوا ہے، اور چوتھی طرف وہ غلط مذہبی، تمدنی اور سیاسی نظام ہیں جو خدا سے بغاوت پر قائم ہوئے ہیں اور بندگی حتی کے بجائے بندگی باطل پر انسان کو مجبور کرتے ہیں۔ ان سب کے جریے مختلف ہیں مگر سب کی ایک ہی کوشش ہے کہ آدمی کو خدا کے بجائے اپنا مطیع بنائیں۔ بخلاف اس کے آدمی کی ترقی کا رہا باقی اگلے صفحہ پر)

قبضہ میں ساری زمین کی دولت ہو اور اتنی ہی اور اس کے ساتھ، اور وہ چاہیں کہ اسے فدیہ میں دے کر روز قیامت کے عذاب سے بچ جائیں، تب بھی وہ ان سے قبول نہ کی جائے گی اور انھیں دردناک سزا مل کر رہے گی۔ وہ چاہیں گے کہ دوزخ کی آگ سے نکل بھاگیں مگر نہ نکل سکیں گے اور انھیں قائم رہنے والا عذاب دیا جائے گا۔

اور چور، خواہ عورت ہو یا مرد، دونوں کے ہاتھ کاٹ دو، یہ ان کی کمائی کا بدلہ ہے اور اللہ کی طرف سے

(بقیہ سابق) اور تقرب خداوندی کے مقام تک اس کے عروج کا انحصار بالکل اس پر ہے کہ وہ سر اسر خدا کا مطیع اور باطن سے لے کر ظاہر تک خالصتہ اس کا بندہ بن جائے۔ لہذا اپنے مقصد تک اس کا پہنچنا بغیر اس کے ممکن نہیں ہے کہ وہ ان تمام مانع و مزاحم قوتوں کے خلاف بیک وقت جگ آزما ہو، ہر وقت ہر حال میں ان سے کشمکش کرتا رہے اور ان ساری رکاوٹوں کو پامال کرتا جو خدا کی راہ میں بڑھتا چلا جائے۔

(حائزہ صغیر بنا) سہ دونوں ہاتھ نہیں بلکہ ایک ہاتھ، اور اہمیت کا اس پر اتفاق ہے کہ پہلی چوری پر سبھا ہاتھ کاٹا جائے گا۔

نبی صلی اللہ علیہ وسلم نے تصریح فرمائی ہے کہ لا تقطع علی خائف۔ اس سے معلوم ہوا کہ سرتہ کا اطلاق خیانت و خیوہ پر نہیں ہوتا بلکہ صرف اس فعل پر ہوتا ہے کہ آدمی کسی کے مال کو اس کی حفاظت سے نکال کر اپنے قبضہ میں کرے۔

پھر نبی صلی اللہ علیہ وسلم نے یہ ہدایت بھی فرمائی ہے کہ ایک ڈھال کی قیمت کم کی چوری میں ہاتھ نہ کاٹا جائے۔ ایک ڈھال

کی قیمت نبی صلی اللہ علیہ وسلم کے زمانہ میں بروایت عبداللہ بن عباس دس درہم، بروایت ابن عمر تین درہم، بروایت انس بن مالک ۵ درہم اور بروایت حضرت عائشہ ایک چوتھائی دینار ہوتی تھی۔ اسی اختلاف کی بنا پر فقہاء کے درمیان کم سے کم نصاب سرتہ میں اختلاف ہوا ہے۔ امام ابوحنیفہ کے نزدیک سرتہ کا نصاب دس درہم ہے اور امام مالک، شافعی اور احمد کے نزدیک چوتھائی دینار (اس زمانہ کے درہم میں تین ماشہ $\frac{1}{16}$ رتی چاندی ہوتی تھی۔ اور ایک چوتھائی دینار ۳ درہم کے برابر تھا)۔

پھر بہت سی چیزیں ایسی ہیں جن کی چوری میں ہاتھ کاٹنے کی سزا نہ دی جائے گی مثلاً نبی صلی اللہ علیہ وسلم کی ہدایت ہے کہ

لا تقطع فی ثمرۃ ولا کثر۔ لا تقطع فی طعام۔ اور حضرت عائشہ کی حدیث ہے کہ لھ یمن قطع السارق علی جھن رسول اللہ صلی اللہ علیہ وسلم فی الشبیخ النافذ۔ حضرت علی اور حضرت عثمان کا فیصلہ ہے اور صحابہ کرام میں (باقی اگلے صفحہ پر)

عبرتناک منرا، اللہ کی قدرت سب پر غالب ہے اور وہ دانا و مینا ہے۔ پھر جو ظلم کرنے کے بعد توبہ کرے اور اپنی اصلاح کرے تو اللہ کی نظر عنایت پھر اس پر مائل ہو جائے گی، اللہ بہت درگزر کرنے والا اور رحم فرمانے والا ہے۔ کیا تم جانتے نہیں کہ اللہ زمین اور آسمانوں کی سلطنت کا مالک ہے، جسے چاہے سزا دے اور جسے چاہے معاف کرے، وہ ہر چیز کا اختیار رکھتا ہے۔

(دقیقہ سابق) کسی نے اس سے اختلاف نہیں کیا ہے کہ لا قطع فی الطیبو۔ نیز مدنا عمرو علی رضی اللہ عنہما نے بیت المال سے چوری کرنے والے کا ہاتھ بھی نہیں کاٹا اور اس معاملہ میں بھی صحابہ کرام میں سے کسی کا اختلاف منقول نہیں ہے۔ ان ماخذ کی بنیاد پر مختلف ائمہ فقہ نے مختلف چیزوں کو قطع ید کے حکم سے مستثنیٰ قرار دیا ہے۔ امام ابو حنیفہ کے نزدیک تزکاریاں، بھل، گوشت، پکا ہوا کھانا، غلہ جس کا بھی کھیاں نہ کیا گیا ہو، کھیل اور گانے بجانے کے آلات، وہ چیزیں ہیں جن کی چوری میں قطع ید کی سزا نہیں ہے۔ نیز جنگل میں چرتے ہوئے جانوروں کی چوری اور بیت المال کی چوری میں بھی وہ قطع ید کے قائل نہیں ہیں۔ اسی طرح دوسرے ائمہ نے بھی بعض چیزوں کو اس حکم سے مستثنیٰ قرار دیا ہے۔ لیکن اس کے معنی یہ نہیں ہیں کہ ان چوریوں پر دوسرے سے کوئی سزا ہی نہ دی جائے گی۔ مطلب یہ ہے کہ ان جرائم میں ہاتھ نہ کاٹا جائے گا۔

(حاشیہ صفحہ ہذا) اس کا یہ مطلب نہیں کہ اس کا ہاتھ نہ کاٹا جائے، بلکہ مطلب یہ ہے کہ ہاتھ کٹنے کے بعد جو شخص توبہ کرے اور اپنے نفس کو چوری سے پاک کر کے اللہ کا صالح بندہ بن جائے وہ اللہ کے غضب سے بچ جائے گا اور اللہ اس کے دامن سے اس داغ کو دھو دے گا۔ لیکن اگر کسی شخص نے ہاتھ کٹوانے کے بعد بھی اپنے آپ کو چوری کی صفت سے پاک نہ کیا اور وہی گندے جذبات اپنے اندر پرورش کیے جن کی بنا پر اس کا ہاتھ کاٹا گیا تھا تو اس کے معنی یہ ہیں کہ ہاتھ تو اس کے بدن سے جدا ہو گیا مگر چوری اس کے نفس میں بدستور موجود رہی، اس وجہ سے وہ خدا کے غضب کا اسی طرح مستحق رہے گا جس طرح ہاتھ کٹنے سے پہلے تھا۔ اسی لیے قرآن مجید چور کو ہدایت کرتا ہے کہ وہ اللہ سے معافی مانگے اور اپنے نفس کی اصلاح کرے کیونکہ ہاتھ کاٹنا تو انتظام تمدن کے لیے ہے، اس سزا سے نفس پاک نہیں ہو سکتا، نفس کی پاکی صرف توبہ اور رجوع الی اللہ سے حاصل ہوتی ہے۔